

प्रायिकता एवं प्रायिकता बंटन (Probability and Probability Distribution)

16.01 भूमिका (Introduction)

पूर्व कक्षा में हम प्रायिकता को किसी यादृच्छिक परीक्षण की घटनाओं के घटित होने अथवा घटित नहीं होने की अनिश्चितता के आंकिक माप के रूप में पढ़ चुके हैं। साथ ही समसंभाव्य परिणामों की अवस्था में प्रायिकता के अभिगृहितीय दृष्टिकोण तथा चिरसम्मत सिद्धान्त का भी अध्ययन किया जा चुका है।

इस अध्याय में किसी घटना की सप्रतिबंध प्रायिकता (जब एक घटना घटित हो चुकी हो तथा दूसरी घटना घटित हो रही हो) का अध्ययन करेंगे। सप्रतिबंध प्रायिकता की अवधारणा की सहायता से स्वतंत्र घटनाओं, प्रायिकता के गुणन नियम, प्रतिलोम प्रायिकता ज्ञात करने के लिए बेज प्रमेय के बारे में समझेंगे। इस अध्याय के उत्तरार्द्ध में यादृच्छिक चर तथा इसके प्रायिकता बंटन व किसी प्रायिकता बंटन के माध्य व प्रसरण के बारे में भी अध्ययन करेंगे। अन्त में एक महत्वपूर्ण असंतत प्रायिकता बंटन (द्विपद बंटन) का अध्ययन करेंगे।

16.02 सप्रतिबंध प्रायिकता (Conditional Probability)

सप्रतिबंध प्रायिकता की अवधारणा को समझने के लिए एक ऐसे यादृच्छिक परीक्षण पर विचार करते हैं जिसके परिणाम समसंभाव्य हैं।

दो न्याय्य सिक्कों को उछालने के परीक्षण पर विचार करते हैं जिसका प्रतिदर्श समष्टि निम्न है:

$$S = \{HH, HT, TH, TT\}, \text{ जहाँ } H = \text{चित}, T = \text{पट}।$$

चूंकि दोनों सिक्के न्याय्य हैं अतः हम प्रतिदर्श समष्टि के प्रत्येक प्रतिदर्श बिन्दु की प्रायिकता $1/4$ निर्दिष्ट कर सकते हैं। माना A घटना “कम से कम एक चित प्रकट होना” तथा B घटना “प्रथम सिक्के पर पट प्रदर्शित होना” को निरूपित करते हैं।

$$\text{तब } A = \{HT, TH, HH\}, B = \{TH, TT\}$$

$$\begin{aligned} \text{अतः } P(A) &= P(\{HT\}) + P(\{TH\}) + P(\{HH\}) \\ &= 1/4 + 1/4 + 1/4 = 3/4 \end{aligned}$$

$$\begin{aligned} \text{तथा } P(B) &= P(\{TH\}) + P(\{TT\}) \\ &= 1/4 + 1/4 = 1/2 \end{aligned}$$

$$\text{साथ ही } A \cap B = \{TH\}$$

$$\text{अतः } P(A \cap B) = P(\{TH\}) = 1/4$$

अब माना हमें घटना A की प्रायिकता ज्ञात करनी है जबकि घटना B घटित हो चुकी हो। घटना B के घटित होने की जानकारी होने पर यह निश्चित है कि घटना A की प्रायिकता ज्ञात करने के लिए उन प्रतिदर्श बिन्दुओं पर विचार नहीं किया जायेगा जिनमें पहले सिक्के पर पट नहीं हैं। अतः घटना B का वह प्रतिदर्श बिन्दु जो घटना A के भी अनुकूल हैं; TH है।

B को प्रतिदर्श समष्टि मानते हुए घटना A की प्रायिकता $= 1/2$ या घटना A के घटित होने की प्रायिकता जबकि घटना B घटित हो चुकी हो $= 1/2$

घटना A की यह प्रायिकता सप्रतिबंध प्रायिकता कहलाती है तथा इसे $P(A/B)$ से निरूपित करते हैं।

$$\text{अर्थात् } P\left(\frac{A}{B}\right) = \frac{1}{2}$$

घटना A की सप्रतिबंध प्रायिकता $P(A/B)$ को निम्न प्रकार से ज्ञात किया जा सकता है।

$$P\left(\frac{A}{B}\right) = \frac{(A \cap B) \text{ के अनुकूल प्रतिदर्श बिन्दुओं की संख्या}}{B \text{ के अनुकूल प्रतिदर्श बिन्दुओं की संख्या}}$$

$$= \frac{n(A \cap B)}{n(B)}$$

अंश व हर को प्रतिदर्श समष्टि के अवयवों की कुल संख्या से विभाजित करने पर $P(A/B)$ को निम्न प्रकार से व्यक्त किया जा सकता है।

$$P\left(\frac{A}{B}\right) = \frac{\frac{n(A \cap B)}{n(S)}}{\frac{n(B)}{n(S)}} = \frac{P(A \cap B)}{P(B)}$$

जो केवल तभी वैध है जबकि $P(B) \neq 0$

परिभाषा: यदि किसी यादृच्छिक परीक्षण के प्रतिदर्श समष्टि से संबंधित A तथा B दो घटनाएँ हो, तो घटना B के घटित होने की जानकारी होने पर घटना A की सप्रतिबंध प्रायिकता निम्न सूत्र से ज्ञात की जाती है:

$$P\left(\frac{A}{B}\right) = \frac{P(A \cap B)}{P(B)}; P(B) \neq 0$$

इसी प्रकार घटना A के घटित होने की जानकारी होने पर घटना B की सप्रतिबंध प्रायिकता निम्न सूत्र से ज्ञात की जा सकती है।

$$P\left(\frac{B}{A}\right) = \frac{P(A \cap B)}{P(A)}; P(A) \neq 0$$

16.03 सप्रतिबंध प्रायिकता के गुणधर्म (Properties of conditional probability)

माना A तथा B किसी प्रतिदर्श समष्टि S की दो घटनाएँ हैं तब

$$(i) \quad P\left(\frac{S}{B}\right) = P\left(\frac{B}{B}\right) = 1$$

हम जानते हैं कि $P\left(\frac{S}{B}\right) = \frac{P(S \cap B)}{P(B)} = \frac{P(B)}{P(B)} = 1$

पुनः $P\left(\frac{B}{B}\right) = \frac{P(B \cap B)}{P(B)} = \frac{P(B)}{P(B)} = 1$

अतः $P\left(\frac{S}{B}\right) = P\left(\frac{B}{B}\right) = 1$

$$(ii) \quad P\left(\frac{\bar{A}}{B}\right) = 1 - P\left(\frac{A}{B}\right)$$

गुण (i) से $P\left(\frac{S}{B}\right) = 1$

$$\Rightarrow P\left(\frac{A \cup \bar{A}}{B}\right) = 1 \quad [\because S = A \cup \bar{A}]$$

$$\Rightarrow P\left(\frac{A}{B}\right) + P\left(\frac{\bar{A}}{B}\right) = 1 \quad [\because A \text{ तथा } \bar{A} \text{ परस्पर अपवर्जी घटनाएँ हैं]$$

अतः $P\left(\frac{\bar{A}}{B}\right) = 1 - P\left(\frac{A}{B}\right).$

(iii) यदि प्रतिदर्श समष्टि S की A तथा B कोई दो घटनाएँ हो तथा F एक अन्य घटना इस प्रकार से हो कि $P(F) \neq 0$ तब

$$(a) \quad P\left(\frac{A \cup B}{F}\right) = P\left(\frac{A}{F}\right) + P\left(\frac{B}{F}\right) - P\left(\frac{A \cap B}{F}\right)$$

तथा यदि A व B परस्पर अपवर्जी घटनाएँ हो, तो

$$(b) \quad P\left(\frac{A \cup B}{F}\right) = P\left(\frac{A}{F}\right) + P\left(\frac{B}{F}\right)$$

हम जानते हैं कि

$$\begin{aligned} P\left(\frac{A \cup B}{F}\right) &= \frac{P[(A \cup B) \cap F]}{P(F)} \\ &= \frac{P[(A \cap F) \cup (B \cap F)]}{P(F)} \\ &= \frac{P(A \cap F) + P(B \cap F) - P(A \cap B \cap F)}{P(F)} \\ &= \frac{P(A \cap F)}{P(F)} + \frac{P(B \cap F)}{P(F)} - \frac{P[(A \cap B) \cap F]}{P(F)} \\ &= P\left(\frac{A}{F}\right) + P\left(\frac{B}{F}\right) - P\left(\frac{A \cap B}{F}\right). \end{aligned}$$

विशेष स्थिति: यदि A तथा B परस्पर अपवर्जी घटनाएँ हो, तो $P\left(\frac{A \cap B}{F}\right) = 0$

अतः $P\left(\frac{A \cup B}{F}\right) = P\left(\frac{A}{F}\right) + P\left(\frac{B}{F}\right).$

दृष्टांतीय उदाहरण

उदाहरण-1. यदि $P(A) = 6/11$, $P(B) = 5/11$ और $P(A \cup B) = 7/11$ हो, तो ज्ञात कीजिए।

$$(i) P(A \cap B) \quad (ii) P(A/B) \quad (iii) P(B/A)$$

हल: (i) हम जानते हैं कि $P(A \cup B) = P(A) + P(B) - P(A \cap B)$

$$\begin{aligned} \Rightarrow P(A \cap B) &= P(A) + P(B) - P(A \cup B) \\ &= \frac{6}{11} + \frac{5}{11} - \frac{7}{11} = \frac{4}{11} \end{aligned}$$

$$(ii) P\left(\frac{A}{B}\right) = \frac{P(A \cap B)}{P(B)} = \frac{4/11}{5/11} = \frac{4}{5}$$

$$(iii) P\left(\frac{B}{A}\right) = \frac{P(A \cap B)}{P(A)} = \frac{4/11}{6/11} = \frac{2}{3}$$

उदाहरण-2. एक प्रशिक्षक के पास 300 सत्य / असत्य प्रकार के आसान प्रश्न, 200 सत्य / असत्य प्रकार के कठिन प्रश्न, 500 बहु-विकल्पीय प्रकार के आसान प्रश्न तथा 400 बहु-विकल्पीय प्रकार के कठिन प्रश्नों का संग्रह है। यदि प्रश्नों के संग्रह में से एक प्रश्न यादृच्छया चुना जाए तो इस प्रश्न के आसान होने की प्रायिकता ज्ञात कीजिए यदि यह ज्ञात है कि यह प्रश्न बहु-विकल्पीय प्रश्न है?

हल: माना A घटना 'चुने गए प्रश्न का आसान प्रश्न होना' और B घटना 'चुने गए प्रश्न का बहु-विकल्पीय प्रश्न होना' को निरूपित करते हैं। हमें $P(A/B)$ ज्ञात करना है।

$$n(A) = 300 + 500 = 800, n(B) = 500 + 400 = 900$$

समुच्चय $A \cap B$ में चुने गए प्रश्न का आसान बहु-विकल्पीय प्रश्न होना प्रदर्शित करता है।

$$\text{अतः } n(A \cap B) = 500$$

$$\begin{aligned} \text{अभीष्ट प्रायिकता} &= P\left(\frac{A}{B}\right) = \frac{P(A \cap B)}{P(B)} \\ &= \frac{n(A \cap B)}{n(B)} = \frac{500}{900} = \frac{5}{9}. \end{aligned}$$

उदाहरण-3. एक सिक्के को तीन बार उछाला गया है। निम्न प्रत्येक अवरुद्धा में $P(A/B)$ ज्ञात कीजिए।

(i) A : तीसरी उछाल पर चित, B : पहली दोनों उछालों पर चित

(ii) A : कम से कम दो चित, B : अधिकतम दो चित

(iii) A : अधिकतम दो पट, B : कम से कम एक पट

हल: एक सिक्के को तीन बार उछालने के परीक्षण में प्रतिदर्श समस्ति निम्न हैं:

$$S = \{HHH, HHT, HTH, THH, HTT, THT, TTH, TTT\}$$

$$(i) A = \{HHH, HTH, THH, TTH\}, B = \{HHH, HHT\}$$

$$\text{तब } A \cap B = \{HHH\}$$

$$\Rightarrow n(A) = 4, n(B) = 2, n(A \cap B) = 1$$

$$\text{अतः } P\left(\frac{A}{B}\right) = \frac{n(A \cap B)}{n(B)} = \frac{1}{2}.$$

$$(ii) A = \{HHH, HHT, HTH, THH\}, B = \{HHT, HTH, THH, HTT, THT, TTH, TTT\}$$

$$\text{तब } A \cap B = \{HHT, HTH, THH\}$$

$$\Rightarrow n(A) = 4, n(B) = 7, n(A \cap B) = 3$$

$$\text{अतः } P\left(\frac{A}{B}\right) = \frac{n(A \cap B)}{n(B)} = \frac{3}{7}.$$

$$(iii) \quad A = \{HHH, HHT, HTH, THH, HTT, THT, TTH\}, \\ B = \{HHT, HTH, THH, HTT, THT, TTH, TTT\}$$

तब $A \cap B = \{HHT, HTH, THH, HTT, THT, TTH\}$
 $\Rightarrow n(A) = 7, n(B) = 7, n(A \cap B) = 6$

अतः $P\left(\frac{A}{B}\right) = \frac{n(A \cap B)}{n(B)} = \frac{6}{7}.$

उदाहरण-4. एक काले तथा एक लाल पासे को क्रम में उछाला गया है। तब (i) पासों पर प्राप्त अंकों का योग 9 से अधिक होने की सप्रतिबंध प्रायिकता ज्ञात कीजिए, यदि यह ज्ञात है कि काले पासे पर अंक 5 प्रकट हुआ है।

(ii) पासों पर प्राप्त अंकों का योग 8 होने की सप्रतिबंध प्रायिकता ज्ञात कीजिए, यदि यह ज्ञात है कि लाल पासे पर प्रकट अंक 4 से कम है।

हल: (i) माना A घटना 'पासों पर प्राप्त अंकों का योग 9 से अधिक होना' तथा B घटना 'काले पासे पर अंक 5 का प्रकट होना' को निरूपित करते हैं। हमें $P(A/B)$ ज्ञात करना है।

तब $A = \{(5, 5), (6, 4), (4, 6), (6, 5), (5, 6), (6, 6)\}, B = \{(5, 1), (5, 2), (5, 3), (5, 4), (5, 5), (5, 6)\}$

$A \cap B = \{(5, 5), (5, 6)\}$
 $\Rightarrow n(A) = 6, n(B) = 6, n(A \cap B) = 2$

अतः अभीष्ट प्रायिकता $= P\left(\frac{A}{B}\right) = \frac{n(A \cap B)}{n(B)} = \frac{2}{6} = \frac{1}{3}.$

(ii) माना A घटना 'पासों पर प्राप्त अंकों का योग 8 होना' तथा B घटना 'लाल पासें पर प्रकट अंक का 4 से कम होना' को निरूपित करते हैं। हमें $P(A/B)$ ज्ञात करना है।

तब $A = \{(2, 6), (3, 5), (4, 4), (5, 3), (6, 2)\}$

$B = \{(6, 1), (6, 2), (6, 3), (5, 1), (5, 2), (5, 3), (4, 1), (4, 2), (4, 3), (3, 1), (3, 2), (3, 3), (2, 1), (2, 2), (2, 3), (1, 1), (1, 2), (1, 3)\}$

$A \cap B = \{(6, 2), (5, 3)\}$

$\Rightarrow n(A) = 5, n(B) = 18, n(A \cap B) = 2$

अतः अभीष्ट प्रायिकता $= P\left(\frac{A}{B}\right) = \frac{n(A \cap B)}{n(B)} = \frac{2}{18} = \frac{1}{9}.$

उदाहरण-5. एक पासे को तीन बार उछाला गया है इस प्रयोग से संबंधित घटनाओं A व B को निम्न प्रकार परिभाषित किया गया है: A : तीसरी उछाल पर अंक 4 का प्रकट होना, B : पहली दो उछालों पर क्रमशः 6 तथा 5 प्रकट होना।

इस अवस्था में $P(A/B)$ ज्ञात कीजिए।

हल: एक पासे को तीन बार उछालने के परीक्षण से संबद्ध प्रतिदर्श समष्टि में प्रतिदर्श बिन्दुओं की कुल संख्या $= 6 \times 6 \times 6 = 216$

तब $A = \{(1, 1, 4), (1, 2, 4), (1, 3, 4), (1, 4, 4), (1, 5, 4), (1, 6, 4)$

$(2, 1, 4), (2, 2, 4), (2, 3, 4), (2, 4, 4), (2, 5, 4), (2, 6, 4)$

$(3, 1, 4), (3, 2, 4), (3, 3, 4), (3, 4, 4), (3, 5, 4), (3, 6, 4)$


$(4, 1, 4), (4, 2, 4), (4, 3, 4), (4, 4, 4), (4, 5, 4), (4, 6, 4)$

$$\begin{aligned}
 & (5, 1, 4), (5, 2, 4), (5, 3, 4), (5, 4, 4), (5, 5, 4), (5, 6, 4) \\
 & (6, 1, 4), (6, 2, 4), (6, 3, 4), (6, 4, 4), (6, 5, 4), (6, 6, 4) \\
 B = & \{(6, 5, 1), (6, 5, 2), (6, 5, 3), (6, 5, 4), (6, 5, 5), (6, 5, 6)\} \\
 A \cap B = & \{(6, 5, 4)\} \\
 \Rightarrow n(A) = & 36, n(B) = 6, n(A \cap B) = 1
 \end{aligned}$$

$$\text{अभीष्ट प्रायिकता} = P\left(\frac{A}{B}\right) = \frac{n(A \cap B)}{n(B)} = \frac{1}{6}.$$

उदाहरण-6. एक पासे को उछालने के परीक्षण पर विचार कीजिए। यदि पासे पर प्राप्त अंक 3 या 3 का गुणज हो, तो पासे को पुनः उछाला जाता है तथा यदि प्राप्त अंक 3 या 3 के गुणज के अतिरिक्त हो तो एक सिक्के को उछाला जाता है। यदि घटना 'कम से कम एक पासे पर 3 प्रकट होना' का घटित होना दिया गया है तो घटना 'सिक्के पर पट आना' की सप्रतिबंध प्रायिकता ज्ञात कीजिए।

हल: उपर्युक्त परीक्षण के परिणामों को निम्न प्रकार व्यक्त किया जा सकता है



इस परीक्षण का प्रतिदर्श समष्टि निम्न है:

$$\begin{aligned}
 S = & \{(3, 1), (3, 2), (3, 3), (3, 4), (3, 5), (3, 6), (6, 1), (6, 2), (6, 3), (6, 4) \\
 & (6, 5), (6, 6), (1, H), (1, T), (2, H), (2, T), (4, H), (4, T), (5, H), (5, T)\}
 \end{aligned}$$

माना A घटना 'सिक्के पर पट आना' तथा B घटना 'कम से कम एक पासे पर 3 प्रकट होना' को निरूपित करते हैं।

$$\begin{aligned}
 \text{तब } A = & \{(1, T), (2, T), (4, T), (5, T)\}; B = \{(3, 1), (3, 2), (3, 3), (3, 4), (3, 5), (3, 6), (6, 3)\} \\
 A \cap B = & \phi \\
 \Rightarrow n(A) = & 4, n(B) = 7, n(A \cap B) = \phi
 \end{aligned}$$

$$\text{अभीष्ट प्रायिकता} = P\left(\frac{A}{B}\right) = \frac{P(A \cap B)}{P(B)} = \frac{0}{7/20} = 0$$

प्रश्नमाला 16.1

1. यदि $P(A) = 7/13$, $P(B) = 9/13$ और $P(A \cap B) = 4/13$ हो तो $P(A/B)$ ज्ञात कीजिए।
2. यदि $P(B) = 0.5$ और $P(A \cap B) = 0.32$ हो तो $P(A/B)$ ज्ञात कीजिए।
3. यदि $2P(A) = P(B) = 5/13$ और $P\left(\frac{A}{B}\right) = \frac{2}{5}$ हो तो $P(A \cup B)$ ज्ञात कीजिए।
4. यदि $P(A) = 0.6$, $P(B) = 0.3$ और $P(A \cap B) = 0.2$ हो तो $P\left(\frac{A}{B}\right)$ तथा $P\left(\frac{B}{A}\right)$ ज्ञात कीजिए।
5. यदि $P(A) = 0.8$, $P(B) = 0.5$ और $P\left(\frac{B}{A}\right) = 0.4$ हो तो ज्ञात कीजिए।

(i) $P(A \cap B)$
(ii) $P\left(\frac{A}{B}\right)$
(iii) $P(A \cup B)$
6. एक परिवार में दो बच्चे हैं। यदि यह ज्ञात हो कि दोनों बच्चों में से कम से कम एक बच्चा लड़का है तो दोनों बच्चों के लड़का होने की प्रायिकता ज्ञात कीजिए।
7. दो सिक्कों को एक बार उछाला गया है इस प्रयोग से संबंधित घटनाओं A व B को निम्न प्रकार परिभाषित किया गया है, तो $P(A/B)$ ज्ञात कीजिए।
 - (i) A : एक सिक्के पर पट प्रकट होता है ; B : एक सिक्के पर चित प्रकट होता है।
 - (ii) A : कोई पट प्रकट नहीं होता है ; B : कोई चित प्रकट नहीं होता है।
8. एक पारिवारिक चित्र में माता, पिता व पुत्र यादृच्छ्या सीधी रेखा में खड़े हैं। इससे सम्बद्ध घटनाओं A व B को निम्न प्रकार परिभाषित किया गया है, तो $P(A/B)$ ज्ञात कीजिए। यदि

A : पुत्र एक सिरे पर खड़ा है,
 B : पिता मध्य में खड़े है
9. एक न्याय पासे की उछाला गया है। घटनाओं $A = \{1, 3, 5\}$, $B = \{2, 3\}$ व $C = \{2, 3, 4, 5\}$ के लिए निम्नलिखित ज्ञात कीजिए।

(i) $P\left(\frac{A}{B}\right)$ व $P\left(\frac{B}{A}\right)$
(ii) $P\left(\frac{A}{C}\right)$ व $P\left(\frac{C}{A}\right)$
(iii) $P\left(\frac{A \cup B}{C}\right)$ व $P\left(\frac{A \cap B}{C}\right)$
10. यह दिया गया है कि दो पासों को फेंकने पर प्राप्त अंक भिन्न-भिन्न हैं। दोनों पासों पर प्राप्त अंकों का योग 4 होने की प्रायिकता ज्ञात कीजिए।
11. एक बक्से में दस कार्ड 1 से 10 तक अंक लिख कर रखे गए और उन्हें अच्छी तरह मिलाया गया। इस बक्से में से एक कार्ड यादृच्छ्या निकाला गया। यदि यह ज्ञात हो कि निकाले गए कार्ड पर अंक 3 से अधिक है, तो इस अंक के सम होने की क्या प्रायिकता है?
12. एक विद्यालय में 1000 विद्यार्थी हैं, जिनमें से 430 लड़कियाँ हैं। यह ज्ञात है कि 430 में से 10% लड़कियाँ कक्षा XII में पढ़ती हैं। क्या प्रायिकता है कि एक यादृच्छता चुना गया विद्यार्थी कक्षा XII में पढ़ता है यदि यह ज्ञात है कि चुना गया विद्यार्थी लड़की है?
13. एक पासे को दो बार उछाला गया तथा प्रकट हुए अंकों का योग 6 पाया गया। अंक 4 के कम से कम एक बार प्रकट होने की सप्रतिबंध प्रायिकता ज्ञात कीजिए।
14. एक सिक्के को उछालने के परीक्षण पर विचार कीजिए। यदि सिक्के पर चित प्रकट हो, तो सिक्के को पुनः उछाले परन्तु यदि सिक्के पर पट प्रकट हो तो एक पासे को फेंके। यदि घटना 'कम से कम एक पट प्रकट होना' का घटित होना दिया गया है तो घटना' पासे पर 4 से बड़ा अंक प्रकट होना' की सप्रतिबंध प्रायिकता ज्ञात कीजिए।

16.04 प्रायिकता का गुणन नियम (Multiplication theorem on probability)

माना एक प्रतिदर्श समष्टि S की दो घटनाएँ A तथा B हैं। तब समुच्चय $A \cap B$ घटनाओं A तथा B के युगपत घटित होने को प्रदर्शित करता है। घटना $A \cap B$ को AB से भी निरूपित किया जाता है।

हम जानते हैं कि घटना A की सप्रतिबंध प्रायिकता

$$P\left(\frac{A}{B}\right) = \frac{P(A \cap B)}{P(B)}; P(B) \neq 0 \quad (i)$$

$$\Rightarrow P(A \cap B) = P(B)P\left(\frac{A}{B}\right) \quad (i)$$

$$\text{पुनः } P\left(\frac{B}{A}\right) = \frac{P(B \cap A)}{P(A)}; P(A) \neq 0$$

$$\text{या } P\left(\frac{B}{A}\right) = \frac{P(A \cap B)}{P(A)} \quad [\because B \cap A = A \cap B] \quad (ii)$$

$$\text{अतः } P(A \cap B) = P(A)P\left(\frac{B}{A}\right) \quad (ii)$$

$$(i) \text{ व } (ii) \text{ से } P(A \cap B) = P(A)P\left(\frac{B}{A}\right) = P(B)P\left(\frac{A}{B}\right), \text{ जहाँ } P(A) \neq 0 \text{ व } P(B) \neq 0$$

यही प्रायिकता का गुणन नियम कहलाता है।

टिप्पणी: माना A, B व C किसी प्रतिदर्श समष्टि की घटनाएँ हैं तो

$$\begin{aligned} P(A \cap B \cap C) &= P(A)P\left(\frac{B}{A}\right)P\left(\frac{C}{A \cap B}\right) \\ &= P(A)P\left(\frac{B}{A}\right)P\left(\frac{C}{AB}\right) \end{aligned}$$

अर्थात् प्रायिकता के गुणन नियम का विस्तार तीन या तीन से अधिक घटनाओं के लिए भी किया जा सकता है।

दृष्टांतीय उदाहरण

उदाहरण-7. एक थैले में 10 सफेद और 15 काली गेंदें हैं। दो गेंदें एक के बाद एक निकाली जाती है और पहली गेंद दूसरी के निकालने से पहले वापस नहीं रखी जाती है, तब पहली गेंद के सफेद तथा दूसरी गेंद के काली होने की प्रायिकता ज्ञात कीजिए।

हल: माना A “पहली सफेद गेंद के निकलने” की घटना है तथा B “दूसरी काली गेंद के निकलने” की घटना है।

हमें $(A \cap B)$ ज्ञात करना है।

$$\text{अतः } P(A) = P(\text{पहली सफेद गेंद का निकलना}) = \frac{^{10}C_1}{^{25}C_1} = \frac{10}{25}$$

दिया गया है कि पहली गेंद दूसरी के निकालने से पहले वापस नहीं रखी जाती है अतः अब थैले में 9 सफेद तथा 15 काली गेंदे रह गई हैं। इसलिए, दूसरी काली गेंद के निकलने की प्रायिकता जबकि पहली गेंद का सफेद होना हमें ज्ञात है यह घटना B की सप्रतिबंध प्रायिकता $P(B/A)$ ही है।

$$\therefore P\left(\frac{B}{A}\right) = \frac{^{15}C_1}{^{24}C_1} = \frac{15}{24}$$

$$\text{प्रायिकता के गुणन नियम से } P(A \cap B) = P(A)P\left(\frac{B}{A}\right) = \frac{10}{25} \times \frac{15}{24} = \frac{1}{4}.$$

उदाहरण-8. 52 पत्तों की अच्छी तरह फेंटी गई ताश की गड्ढी में से एक-एक करके तीन पत्ते बिना प्रतिस्थापन के निकाले गए। इनमें से पहले दो पत्तों का बादशाह तथा तीसरे पत्ते का बेगम होने की प्रायिकता ज्ञात कीजिए।

हल: माना K 'निकाले गए पत्ते का बादशाह होना' तथा Q 'निकाले गए पत्ते का बेगम होना' की घटना को निरूपित करते हैं हमें $P(KKQ)$ ज्ञात करना है।

$$\text{अब } P(K) = P(\text{पहली बार में निकाले गए पत्ते का बादशाह होना}) = 4/52$$

पहले पत्ते के निकाले जाने के बाद अब गड्ढी में 51 पत्ते शेष हैं जिनमें 3 बादशाह हैं।

$$\text{अतः } P\left(\frac{K}{K}\right) = P(\text{दूसरी बार में निकाले गए पत्ते का बादशाह होना जबकि यह ज्ञात है कि पहले बादशाह निकाला जा चुका है}) = \frac{3}{51}$$

दो पत्तों के निकाले जाने के बाद अब गड्ढी में 50 पत्ते शेष हैं।

$$\text{अब } P\left(\frac{Q}{KK}\right) = P(\text{तीसरी बाद में निकाले गए पत्ते का बेगम होना जबकि यह ज्ञात है कि 2 बादशाह निकाले जा चुके हैं}) = \frac{4}{50}$$

प्रायिकता के गुणन नियम से

$$\begin{aligned} P(KKQ) &= P(K)P\left(\frac{K}{K}\right)P\left(\frac{Q}{KK}\right) \\ &= \frac{4}{52} \times \frac{3}{51} \times \frac{4}{50} = \frac{2}{5525}. \end{aligned}$$

16.05 स्वतंत्र घटनाएँ (Independent events)

यदि A तथा B दो घटनाएँ इस प्रकार की हों कि किसी एक घटना का घटित होना दूसरी घटना के घटित होने पर कोई प्रभाव नहीं डालता हो तो वे घटनाएँ स्वतंत्र घटनाएँ कहलाती हैं।

दो घटनाओं A तथा B को स्वतंत्र घटनाएँ कहते हैं

$$\text{यदि } P\left(\frac{A}{B}\right) = P(A) \text{ जबकि } P(B) \neq 0$$

$$\text{तथा } P\left(\frac{B}{A}\right) = P(B) \text{ जबकि } P(A) \neq 0$$

प्रायिकता के गुणन प्रमेय से

$$P(A \cap B) = P(A)P\left(\frac{B}{A}\right)$$

यदि A तथा B स्वतंत्र घटनाएँ हों तो

$$P(A \cap B) = P(A)P(B)$$

टिप्पणी: तीन घटनाएँ A, B व C स्वतंत्र घटनाएँ कहलाती हैं यदि और केवल यदि

$$P(A \cap B) = P(A)P(B)$$

$$P(B \cap C) = P(B)P(C)$$

$$P(A \cap C) = P(A)P(C)$$

$$\text{व } P(A \cap B \cap C) = P(A)P(B)P(C)$$

यदि उपर्युक्त में से कम से कम एक भी शर्त सत्य नहीं होती है तो दी गई घटनाओं को स्वतंत्र नहीं कहा जा सकता है।

उदाहरणार्थः एक अनभिनत पासे को दो बार उछाला गया है। मानाकि A तथा B क्रमशः घटनाओं 'पहली उछाल पर विषम संख्या प्राप्त होना' और 'दूसरी उछाल पर विषम संख्या प्राप्त होना' को निरूपित करते हैं तब हमें इन घटनाओं के स्वातंत्र्य का परीक्षण करना है।
एक पासे को दो बार उछालने पर निर्मित प्रतिदर्श समष्टि

$$S = \left\{ (1, 1), (1, 2), (1, 3), (1, 4), (1, 5), (1, 6) \right. \\ \left. (2, 1), (2, 2), (2, 3), (2, 4), (2, 5), (2, 6) \right. \\ \left. (3, 1), (3, 2), (3, 3), (3, 4), (3, 5), (3, 6) \right. \\ \left. (4, 1), (4, 2), (4, 3), (4, 4), (4, 5), (4, 6) \right. \\ \left. (5, 1), (5, 2), (5, 3), (5, 4), (5, 5), (5, 6) \right. \\ \left. (6, 1), (6, 2), (6, 3), (6, 4), (6, 5), (6, 6) \right\}$$

$$\Rightarrow n(S) = 36$$

पहली उछाल पर विषम संख्या प्राप्त होने का अर्थ है कि पहली उछाल पर विषम संख्या तथा दूसरी उछाल पर कोई भी संख्या प्राप्त हो तब

$$n(A) = 18$$

$$P(A) = \frac{18}{36} = \frac{1}{2}$$

$$\text{इसी प्रकार} \quad P(B) = \frac{18}{36} = \frac{1}{2}$$

$$\text{तथा} \quad P(A \cap B) = P(\text{दोनों उछालों पर विषम अंक प्राप्त होना}) = \frac{9}{36} = \frac{1}{4}$$

$(1, 1), (1, 3), (1, 5), (3, 1), (3, 3), (3, 5), (5, 1), (5, 3), (5, 5)$ इस परीक्षण से संबंधित प्रतिदर्श बिन्दु हैं।]

$$\text{स्पष्टतः} \quad P(A \cap B) = 1/4 = 1/2 \times 1/2 = P(A)P(B)$$

अतः घटनाएँ A व B स्वतंत्र घटनाएँ हैं।

दृष्टांतीय उदाहरण

उदाहरण-9. घटनाएँ A तथा B इस प्रकार की हैं कि $P(A) = 1/2$, $P(B) = 7/12$ तथा $P(A - \text{नहीं या } B - \text{नहीं}) = 1/4$ तब क्या A तथा B स्वतंत्र घटनाएँ हैं?

हलः दिया है

$$P(A) = \frac{1}{2}, P(B) = \frac{7}{12}, P(\bar{A} \cup \bar{B}) = \frac{1}{4}$$

$$P(\bar{A} \cup \bar{B}) = \frac{1}{4}$$

$$\Rightarrow P(\overline{A \cap B}) = \frac{1}{4} \quad [\because P(\bar{A} \cup \bar{B}) = P(\overline{A \cap B})]$$

$$\Rightarrow 1 - P(A \cap B) = \frac{1}{4} \quad [\because P(\overline{A \cap B}) = 1 - P(A \cap B)]$$

$$\Rightarrow P(A \cap B) = 1 - 1/4 = 3/4$$

$$\text{साथ ही} \quad P(A)P(B) = 1/2 \times 7/12 = 7/24$$

$$\therefore P(A \cap B) \neq P(A)P(B)$$

अतः A तथा B स्वतंत्र घटनाएँ नहीं हैं।

उदाहरण-10. एक न्याय्य सिक्के और एक अनभिन्न पासे को उछाला गया है माना A घटना 'सिक्के पर चित्र प्रकट होना' तथा B घटना 'पासे पर अंक 3 प्रकट होना' को निरूपित करते हैं। निरीक्षण कीजिए कि घटनाएँ A और B स्वतंत्र हैं या नहीं।

हल: इस प्रयोग से सम्बद्ध प्रतिदर्श समष्टि निम्न है—

$$S = \{(H, 1), (H, 2), (H, 3), (H, 4), (H, 5), (H, 6), (T, 1), (T, 2), (T, 3), (T, 4), (T, 5), (T, 6)\}$$

$$\text{तथा } A = \{(H, 1), (H, 2), (H, 3), (H, 4), (H, 5), (H, 6)\}, B = \{(H, 3), (T, 3)\}$$

$$\therefore A \cap B = \{(H, 3)\}$$

$$P(A) = \frac{6}{12} = \frac{1}{2}, \quad P(B) = \frac{2}{12} = \frac{1}{6}, \quad P(A \cap B) = \frac{1}{12}$$

स्पष्टतया

$$P(A \cap B) = P(A)P(B) = \frac{1}{2} \times \frac{1}{6} = \frac{1}{12}$$

अतः घटनाएँ A तथा B स्वतंत्र घटनाएँ हैं।

उदाहरण-11. एक पासे पर अंक 1, 2, 3 लाल रंग से तथा 4, 5, 6 हरे रंग से लिखे गए हैं। इस पासे को उछाला गया है। माना A घटना 'अंक सम है' तथा B घटना 'अंक लाल है' को निरूपित करते हैं। क्या घटनाएँ A तथा B स्वतंत्र हैं?

हल: एक पासे को एक बार उछालने पर प्राप्त प्रतिदर्श समष्टि = {1, 2, 3, 4, 5, 6}

$$\text{तब } A = \{2, 4, 6\}, B = \{1, 2, 3\} \text{ तथा } A \cap B = \{2\}$$

$$P(A) = \frac{3}{6} = \frac{1}{2}, \quad P(B) = \frac{3}{6} = \frac{1}{2}, \quad P(A \cap B) = \frac{1}{6}$$

स्पष्टतया

$$P(A \cap B) = \frac{1}{6} \neq P(A).P(B).$$

अतः घटनाएँ A तथा B स्वतंत्र घटनाएँ नहीं हैं।

उदाहरण-12. एक पासे को एक बार उछाला गया है। माना A घटना 'पासे पर प्राप्त अंक के 3 का गुणज होना' तथा B घटना 'पासे पर प्राप्त अंक सम होना' को निरूपित करते हैं। क्या घटनाएँ A तथा B स्वतंत्र हैं?

हल: एक पासे को एक बार उछालने पर प्राप्त प्रतिदर्श समष्टि = {1, 2, 3, 4, 5, 6}

$$\text{तब } A = \{3, 6\}, B = \{2, 4, 6\} \text{ तथा } A \cap B = \{6\}$$

$$P(A) = \frac{2}{6} = \frac{1}{3}, \quad P(B) = \frac{3}{6} = \frac{1}{2}, \quad P(A \cap B) = \frac{1}{6}$$

स्पष्टतया

$$P(A \cap B) = \frac{1}{6} = \frac{1}{2} \times \frac{1}{3} = P(A).P(B)$$

अतः घटनाएँ A तथा B स्वतंत्र घटनाएँ हैं।

उदाहरण-13. घटनाएँ A तथा B इस प्रकार की हैं कि $P(A) = 1/2$, $P(A \cup B) = 3/5$ तथा $P(B) = r$ तब r ज्ञात कीजिए। यदि (i) ये घटनाएँ परस्पर अपवर्जी हैं।
(ii) ये घटनाएँ स्वतंत्र हैं।

हल: (i) यदि घटनाएँ A तथा B परस्पर अपवर्जी घटनाएँ हो, तो

$$P(A \cup B) = P(A) + P(B)$$

$$3/5 = 1/2 + r \Rightarrow r = 1/10$$

(ii) यदि घटनाएँ A तथा B स्वतंत्र घटनाएँ हो, तो

$$P(A \cap B) = P(A)P(B) = (1/2)r$$

दिया है

$$P(A \cup B) = 3/5$$

$$\Rightarrow P(A) + P(B) - P(A \cap B) = 3/5$$

$$\Rightarrow 1/2 + r - P(A \cap B) = 3/5$$

$$\Rightarrow 1/2 + r - (1/2)r = 3/5$$

$$\Rightarrow 1/2 + (1/2)r = 3/5$$

$$\Rightarrow r/2 = 3/5 - 1/2$$

$$\Rightarrow r = 1/5$$

उदाहरण-14. तीन सिक्कों को उछाला गया है। माना A घटना ‘तीन चित या तीन पट प्राप्त होना’; B घटना ‘कम से कम दो चित प्राप्त होना’ तथा C घटना ‘अधिकतम दो चित प्राप्त होना’ को निरूपित करते हैं। ज्ञात कीजिए कि निम्न युग्मों (A, B), (A, C) तथा (B, C) में से कौन-कौन से स्वतंत्र घटनाएँ हैं? कौन-कौन से युग्म आश्रित घटनाएँ हैं?

हल: तीन सिक्कों को उछालने के परीक्षण से प्राप्त प्रतिदर्श समष्टि निम्न है:

$$S = \{HHH, HHT, HTH, THH, HTT, THT, TTH, TTT\}$$

$$\text{तब } A = \{HHH, TTT\}, B = \{HHT, HTH, THH, HHH\}$$

$$\text{तथा } C = \{TTT, TTH, THT, HTT, THH, HTH, HHT\}$$

इस अवस्था में

$$A \cap B = \{HHH\}, A \cap C = \{TTT\} \text{ तथा } B \cap C = \{HHT, HTH, THH\}$$

$$P(A) = 2/8 = 1/4, \quad P(B) = 4/8 = 1/2, \quad P(C) = 7/8$$

$$P(A \cap B) = 1/8, \quad P(A \cap C) = 1/8, \quad P(B \cap C) = 3/8$$

$$\text{स्पष्टतया } P(A \cap B) = P(A)P(B) = 1/4 \times 1/2 = 1/8$$

$$\text{इसी प्रकार } P(A \cap C) \neq P(A)P(C)$$

$$\text{तथा } P(B \cap C) \neq P(B)P(C)$$

अतः A तथा B स्वतंत्र घटनाएँ हैं जबकि A व C तथा B व C आश्रित घटनाएँ हैं।

उदाहरण-15. यदि किसी यादृच्छिक प्रयोग से सम्बद्ध A तथा B स्वतंत्र घटनाएँ हैं तो सिद्ध कीजिए:

(i) \bar{A} तथा B स्वतन्त्र घटनाएँ हैं।

(ii) A तथा \bar{B} स्वतन्त्र घटनाएँ हैं

(iii) \bar{A} तथा \bar{B} भी स्वतन्त्र घटनाएँ हैं।

हल: दिया है कि A तथा B स्वतन्त्र घटनाएँ हैं अतः


$$P(A \cap B) = P(A)P(B)$$

वेन आरेख से स्पष्ट है कि $A \cap B$ तथा $\bar{A} \cap B$ परस्पर अपवर्जी घटनाएँ इस प्रकार से हैं कि

$$(A \cap B) \cup (\bar{A} \cap B) = B$$

प्रायिकता के योग प्रमेय से

$$\begin{aligned}
 P(B) &= (A \cap B) + P(\bar{A} \cap B) \\
 \Rightarrow P(\bar{A} \cap B) &= P(B) - P(A \cap B) \\
 &= P(B) - P(A)P(B) \\
 &= P(B)[1 - P(A)] \\
 &= P(B)P(\bar{A}) \\
 &= P(\bar{A})P(B)
 \end{aligned}$$



अतः \bar{A} तथा B स्वतन्त्र घटनाएँ हैं।

- (ii) वैन आरेख से स्पष्ट है कि $A \cap B$ तथा $A \cap \bar{B}$ परस्पर अपवर्जी घटनाएँ इस प्रकार हैं कि

आकृति 16.02

$$(A \cap B) \cup (A \cap \bar{B}) = A$$

प्रायिकता के योग प्रमेय से

$$\begin{aligned}
 P(A) &= P(A \cap B) + P(A \cap \bar{B}) \\
 \Rightarrow P(A \cap \bar{B}) &= P(A) - P(A \cap B) \\
 &= P(A) - P(A)P(B) \\
 &= P(A)[1 - P(B)] \\
 &= P(A)P(\bar{B})
 \end{aligned}$$

अतः A तथा \bar{B} स्वतन्त्र घटनाएँ हैं।

$$\begin{aligned}
 P(\bar{A} \cap \bar{B}) &= P(\overline{A \cup B}) \\
 &= 1 - P(A \cup B) \\
 P(\bar{A} \cap \bar{B}) &= 1 - [P(A) + P(B) - P(A \cap B)] \\
 &= 1 - [P(A) + P(B) - P(A)P(B)] \\
 &= 1 - P(A) - P(B) + P(A)P(B) \\
 &= [1 - P(A)] - P(B)[1 - P(A)] \\
 &= [1 - P(A)][1 - P(B)] \\
 &= P(\bar{A})P(\bar{B})
 \end{aligned}$$

अतः \bar{A} तथा \bar{B} स्वतन्त्र घटनाएँ हैं।

उदाहरण-16. यदि A तथा B स्वतंत्र घटनाएँ हो तो कम से कम एक घटना के घटित होने की प्रायिकता ज्ञात कीजिए।

$$\begin{aligned}
 \text{हल: } P(\text{कम से कम एक घटना का घटित होना}) &= P(A \cup B) \\
 &= P(A) + P(B) - P(A \cap B) \\
 &= P(A) + P(B) - P(A)P(B) \quad [\because \text{घटनाएँ A तथा B स्वतंत्र हैं}] \\
 &= P(A) + P(B)[1 - P(A)] \\
 &= P(A) + P(B)P(\bar{A}) \quad [\because P(A) + P(\bar{A}) = 1] \\
 &= 1 - P(\bar{A}) + P(B)P(\bar{A}) \\
 &= 1 - P(\bar{A})[1 - P(B)] \\
 &= 1 - P(\bar{A})P(\bar{B})
 \end{aligned}$$

प्रश्नमाला 16.2

1. यदि दो घटनाएँ A तथा B इस प्रकार से हैं कि $P(A) = 1/4$, $P(B) = 1/2$ तथा $P(A \cap B) = 1/8$ तो $P(\bar{A} \cap \bar{B})$ ज्ञात कीजिए।
 2. यदि $P(A) = 0.4$, $P(B) = p$ व $P(A \cup B) = 0.6$ तथा A और B स्वतंत्र घटनाएँ हैं तब p का मान ज्ञात कीजिए।
 3. यदि A और B स्वतंत्र घटनाएँ हैं तथा $P(A) = 0.3$ व $P(B) = 0.4$ तब ज्ञात कीजिए।
- (i) $P(A \cap B)$
(ii) $P(A \cup B)$
(iii) $P\left(\frac{A}{B}\right)$
(iv) $P\left(\frac{B}{A}\right)$
4. यदि A और B स्वतंत्र घटनाएँ हैं जहाँ $P(A) = 0.3$, $P(B) = 0.6$ तब ज्ञात कीजिए।

(i) $P(A \cap B)$
(ii) $P(A \cap \bar{B})$
(iii) $P(A \cup B)$
(iv) $P(\bar{A} \cap \bar{B})$
 5. एक थैले में 5 सफेद, 7 लाल और 8 काली गेंदें हैं। यदि चार गेंदों को एक-एक कर बिना प्रतिस्थापन के निकाला जाए तो सभी गेंदों के सफेद होने की प्रायिकता ज्ञात कीजिए।
 6. यदि एक पासे को तीन बार उछाला जाये तो कम से कम एक बार विषम संख्या प्राप्त होने की प्रायिकता ज्ञात कीजिए।
 7. 52 पत्तों की गड्ढी में से यादृच्छ्या बिना प्रतिस्थापित किये दो पत्ते निकाले गए हैं। इन दोनों पत्तों के काले रंग का होने की प्रायिकता ज्ञात कीजिए।
 8. दो सिक्कों को उछाला गया है। दो चित आने की प्रायिकता ज्ञात कीजिए जबकि यह ज्ञात है कि कम से कम एक चित आ चुका है।
 9. एक छात्रावास में 60% विद्यार्थी हिन्दी का, 40% अंग्रेजी का और 20% दोनों अखबार पढ़ते हैं। एक छात्र को यादृच्छ्या चुना जाता है।
 - (i) प्रायिकता ज्ञात कीजिए कि वह न तो हिन्दी और न ही अंग्रेजी का अखबार पढ़ती है।
 - (ii) यदि वह हिन्दी का अखबार पढ़ती है तो उसके अंग्रेजी का अखबार भी पढ़ने वाली होने की प्रायिकता ज्ञात कीजिए।
 - (iii) यदि वह अंग्रेजी का अखबार पढ़ती है तो उसके हिन्दी का अखबार भी पढ़ने वाली होने की प्रायिकता ज्ञात कीजिए।
 10. A, किसी पुस्तक की 90% समस्याओं को तथा B, उसी पुस्तक की 70% समस्याओं को हल कर सकता है। पुस्तक से यादृच्छ्या चयनित किसी समस्या को उनमें से कम से कम एक के द्वारा हल किए जाने की प्रायिकता ज्ञात कीजिए।
 11. तीन विद्यार्थियों को गणित की एक समस्या को हल करने के लिए दिया गया। इन विद्यार्थियों के द्वारा समस्या को हल करने की प्रायिकता क्रमशः $1/2$, $1/3$ व $1/4$ है। समस्या को हल हो जाने की क्या प्रायिकता है?
 12. एक थैले में 5 सफेद तथा 3 काली गेंदें हैं। थैले में से 4 गेंदें उत्तरोत्तर बिना प्रतिस्थापन के निकाली जाती हैं। इन गेंदों के एकान्तरतः विभिन्न रंगों के होने की प्रायिकता ज्ञात कीजिए।

13. , d fo' क्लॅ एल; क्लॅ ए और B द्वारा स्वतंत्र रूप से हल करने की प्रायिकताएँ क्रमशः $1/2$ व $1/3$ हैं। यदि दोनों स्वतंत्र रूप से समस्या को हल करने का प्रयास करते हैं तो प्रायिकता ज्ञात कीजिए कि
- समस्या हल हो जाती है।
 - उनमें से तथ्यतः कोई एक समस्या हल कर लेता है।

16.06 एक प्रतिदर्श समष्टि का विभाजन (Partition of a sample space)

घटनाओं E_1, E_2, \dots, E_n का समुच्चय प्रतिदर्श समष्टि S के विभाजन को निरूपित करता है यदि:

- $E_i \cap E_j = \emptyset, i \neq j, i, j = 1, 2, 3, \dots, n$
- $E_1 \cup E_2 \cup E_3 \cup \dots \cup E_n = S$ तथा
- $P(E_i) > 0$, प्रत्येक $i = 1, 2, \dots, n$ के लिए

के लिए दूसरे शब्दों में घटनाएँ E_1, E_2, \dots, E_n प्रतिदर्श समष्टि S के विभाजन को निरूपित करती हैं, यदि वे युग्मतः असंयुक्त हैं; समग्र हैं तथा उनकी प्रायिकता शून्येतर है।

उदाहरणार्थः माना कोई घटना E और उसकी पूरक घटना E' प्रतिदर्श समष्टि S का विभाजन है, क्योंकि

$$E \cap E' = \emptyset \text{ और } E \cup E' = S.$$

16.07 संपूर्ण प्रायिकता का प्रमेय (Theorem of total probability)

कथनः माना $\{E_1, E_2, \dots, E_n\}$ प्रतिदर्श समष्टि S का एक विभाजन है और प्रत्येक घटना E_1, E_2, \dots, E_n की प्रायिकता शून्येतर है। मान लीजिए A प्रतिदर्श समष्टि के संगत एक घटना है, तब

$$\begin{aligned} P(A) &= P(E_1)P\left(\frac{A}{E_1}\right) + P(E_2)P\left(\frac{A}{E_2}\right) + \dots + P(E_n)P\left(\frac{A}{E_n}\right) \\ &= \sum_{j=1}^n P(E_j)P\left(\frac{A}{E_j}\right) \end{aligned}$$

प्रमाणः दिया है E_1, E_2, \dots, E_n प्रतिदर्श समष्टि S का एक विभाजन है।

$$\therefore S = E_1 \cup E_2 \cup \dots \cup E_n \quad (1)$$

और $E_i \cap E_j = \emptyset \quad \forall i \neq j, i, j = 1, 2, \dots, n$

ज्ञात है कि किसी घटना A के लिए

$$\begin{aligned} A &= A \cap S \\ &= A \cap (E_1 \cup E_2 \cup \dots \cup E_n) \\ &= (A \cap E_1) \cup (A \cap E_2) \cup \dots \cup (A \cap E_n) \end{aligned}$$


$\therefore A \cap E_i$ और $A \cap E_j$ कमशः समुच्चयों E_i और E_j के उपसमुच्चय हैं जो $i \neq j$ के लिए असंयुक्त हैं।

$\therefore i \neq j, i, j = 1, 2, \dots, n$ के लिए $A \cap E_i$ और $A \cap E_j$ भी असंयुक्त हैं।

$$\therefore P(A) = P[(A \cap E_1) \cup (A \cap E_2) \cup \dots \cup (A \cap E_n)]$$

$$= P(A \cap E_1) + P(A \cap E_2) + \dots + P(A \cap E_n)$$

अब $P(A \cap E_i) = P(E_i)P\left(\frac{A}{E_i}\right), \quad [\because P(E_i) \neq 0 \quad \forall i = 1, 2, \dots, n]$



आकृति 16.03

प्रायिकता के गुणन नियम से

$$P(A) = P(E_1)P\left(\frac{A}{E_1}\right) + P(E_2)P\left(\frac{A}{E_2}\right) + \dots + P(E_n)P\left(\frac{A}{E_n}\right)$$

या

$$P(A) = \sum_{j=1}^n P(E_j)P\left(\frac{A}{E_j}\right).$$

दृष्टांतीय उदाहरण

उदाहरण-17. किसी कक्षा के दो तिहाई विद्यार्थी लड़के हैं तथा शेष लड़कियाँ हैं। किसी लड़की के प्रथम श्रेणी प्राप्त करने की प्रायिकता 0.25 व लड़के के प्रथम श्रेणी प्राप्त करने की प्रायिकता 0.28 है। तब यादृच्छया चुने गए किसी विद्यार्थी के प्रथम श्रेणी प्राप्त करने की प्रायिकता ज्ञात कीजिए।

हल: माना E_1 घटना 'किसी कक्षा में से लड़के का चयन करना', E_2 घटना 'किसी कक्षा में से लड़की का चयन करना' तथा A घटना 'विद्यार्थी को प्रथम श्रेणी प्राप्त होना' को निरूपित करते हैं।

तब

$$P(E_1) = 2/3, P(E_2) = 1/3$$

तथा

$$P\left(\frac{A}{E_1}\right) = 0.28, \quad P\left(\frac{A}{E_2}\right) = 0.25$$

संपूर्ण प्रायिकता प्रमेय से

$$P(A) = P(E_1)P\left(\frac{A}{E_1}\right) + P(E_2)P\left(\frac{A}{E_2}\right) = \frac{2}{3} \times 0.28 + \frac{1}{3} \times 0.25 = 0.27$$

बेज प्रमेय (Baye's Theorem)

गणितज्ञ जॉन बेज ने प्रतिलोम प्रायिकता ज्ञात करने की समस्या का समाधान सप्रतिबन्ध प्रायिकता में उपयोग द्वारा किया है। उनके द्वारा बनाया गया सूत्र 'बेज प्रमेय' के नाम से जाना जाता है।

कथन: यदि E_1, E_2, \dots, E_n अरिक्त घटनाएँ हैं, जो कि प्रतिदर्श समष्टि S के विभाजन का निर्माण करती हैं अर्थात् E_1, E_2, \dots, E_n , युग्मतः असंयुक्त हैं और $E_1 \cup E_2 \cup \dots \cup E_n = S$ और A कोई ऐसी घटना है कि जिसकी प्रायिकता शून्येतर है, तो

$$P\left(\frac{E_i}{A}\right) = \frac{P(E_i)P\left(\frac{A}{E_i}\right)}{\sum_{j=1}^n P(E_j)P\left(\frac{A}{E_j}\right)}, \quad i = 1, 2, 3, \dots, n$$

प्रमाण: हम जानते हैं कि

$$P\left(\frac{E_i}{A}\right) = \frac{P(A \cap E_i)}{P(A)} = \frac{P(E_i)P\left(\frac{A}{E_i}\right)}{P(A)} \quad (\text{प्रायिकता के गुणन नियम से})$$

$$= \frac{P(E_i)P\left(\frac{A}{E_i}\right)}{\sum_{j=1}^n P(E_j)P\left(\frac{A}{E_j}\right)} \quad (\text{संपूर्ण प्रायिकता के नियम से})$$

दृष्टांतीय उदाहरण

उदाहरण-18. एक बोल्ट बनाने के कारखाने में मशीने (यंत्र) A, B और C, कुल उत्पादन का क्रमशः 25%, 35% और 40% बोल्ट बनाती है। इन मशीनों के उत्पादन का क्रमशः 5, 4 और 2 प्रतिशत त्रुटिपूर्ण है। बोल्टों के कुल उत्पादन में से एक बोल्ट यादृच्छ्या निकाला जाता है और वह त्रुटिपूर्ण पाया जाता है। इसकी क्या प्रायिकता है कि यह बोल्ट मशीन B द्वारा बनाया गया है?

हल: माना घटनाएं B_1, B_2 तथा B_3 निम्न प्रकार हैं—

B_1 : बोल्ट मशीन A द्वारा बनाया गया है

B_2 : बोल्ट मशीन B द्वारा बनाया गया है

B_3 : बोल्ट मशीन C द्वारा बनाया गया है

घटनाएं B_1, B_2, B_3 परस्पर अपवर्जी और परिपूर्ण हैं।

माना घटना E निम्न प्रकार है:

E : बोल्ट खराब है।

घटना E घटनाओं B_1 या B_2 या B_3 के साथ घटित होती है।

दिया है:

$$P(B_1) = 25\% = \frac{25}{100} = 0.25$$

$$P(B_2) = 35\% = \frac{35}{100} = 0.35$$

और

$$P(B_3) = 40\% = \frac{40}{100} = 0.40$$

पुनः

$$P\left(\frac{E}{B_1}\right) = \text{बोल्ट के खराब होने की प्रायिकता जबकि वह मशीन A द्वारा निर्मित है} \\ = 5\% = \frac{5}{100} = 0.05$$

इसी प्रकार,

$$P\left(\frac{E}{B_2}\right) = 0.04, \quad P\left(\frac{E}{B_3}\right) = 0.02$$

बेज प्रमेय द्वारा,

$$P\left(\frac{B_2}{E}\right) = \frac{P(B_2)P\left(\frac{E}{B_2}\right)}{P(B_1)P\left(\frac{E}{B_1}\right) + P(B_2)P\left(\frac{E}{B_2}\right) + P(B_3)P\left(\frac{E}{B_3}\right)} \\ = \frac{0.35 \times 0.04}{0.25 \times 0.05 + 0.35 \times 0.04 + 0.40 \times 0.02} \\ = \frac{0.0140}{0.0345} = \frac{28}{69}$$

उदाहरण-19. तीन सर्वसम डिब्बे I, II और III दिए गए हैं। जहाँ प्रत्येक डिब्बे में दो सिक्के हैं। डिब्बे I में दोनों सिक्के सोने के हैं, डिब्बे II में दोनों सिक्के चॉदी के हैं और डिब्बे III में एक सोने और एक चॉदी का सिक्का है। एक व्यक्ति यादृच्छया एक डिब्बा चुनता है और उसमें से एक सिक्का निकालता है। यदि निकाला गया सिक्का सोने का है तो इस बात की प्रायिकता है कि डिब्बे में दूसरा सिक्का भी सोने का है?

हल: माना डिब्बे I, II, III को क्रमशः E_1, E_2, E_3 से निरूपित करते हैं।

तब

$$P(E_1) = P(E_2) = P(E_3) = \frac{1}{3}$$

माना घटना A “निकाला गया सिक्का सोने का है” को दर्शाती है।

तब डिब्बे I से सोने का सिक्का निकालने की प्रायिकता,

$$P\left(\frac{A}{E_1}\right) = \frac{2}{2} = 1$$

डिब्बे II से सोने का एक सिक्का निकालने की प्रायिकता,

$$P\left(\frac{A}{E_2}\right) = 0$$

डिब्बे III से सोने का एक सिक्का निकालने की प्रायिकता,

$$P\left(\frac{A}{E_3}\right) = \frac{1}{2}$$

अब डिब्बे में दूसरा सिक्का भी सोने का होने की प्रायिकता = निकाला गया सोने का सिक्का डिब्बे I से होने की प्रायिकता

$$P\left(\frac{E_1}{A}\right)$$

बेज प्रमेय द्वारा

$$\begin{aligned} P\left(\frac{E_1}{A}\right) &= \frac{P(E_1)P\left(\frac{A}{E_1}\right)}{P(E_1)P\left(\frac{A}{E_1}\right) + P(E_2)P\left(\frac{A}{E_2}\right) + P(E_3)P\left(\frac{A}{E_3}\right)} \\ &= \frac{1/3 \times 1}{1/3 \times 1 + 1/3 \times 1/2} \\ &= \frac{1/3}{1/3 + 1/6} = \frac{1/3}{3/6} = \frac{1}{3} \times \frac{6}{3} = \frac{2}{3} \end{aligned}$$

उदाहरण-20. एक व्यक्ति के बारे में ज्ञात है कि वह 4 में से 3 बार सत्य बोलता है। वह एक पासे को उछालता है और बतलाता है कि उस पर आने वाली संख्या 6 है। इसकी प्रायिकता ज्ञात कीजिए कि पासे पर आने वाली संख्या वास्तव में 6 है।

हल: माना E “व्यक्ति द्वारा पासे को उछालकर, यह बताने की कि उस पर आने वाली संख्या 6 है” की घटना है। S_1 पासे पर संख्या 6 आने की घटना और S_2 पासे पर संख्या 6 नहीं आने की घटना है। तब

संख्या 6 आने की घटना की प्रायिकता,

$$P(S_1) = \frac{1}{6}$$

संख्या 6 नहीं आने की घटना की प्रायिकता,

$$P(S_2) = \frac{5}{6}$$

व्यक्ति द्वारा यह बताने पर कि पासे की संख्या 6 आयी है जबकि पासे पर आने वाली संख्या वास्तव में 6 है, की प्रायिकता

$$= P\left(\frac{E}{S_1}\right)$$

$$= \text{व्यक्ति द्वारा सत्य बोलने की प्रायिकता} = \frac{3}{4}$$

व्यक्ति द्वारा यह बताने पर कि पासे पर संख्या 6 आयी है जबकि पासे पर आने वाली संख्या वास्तव में 6 नहीं है, की प्रायिकता

$$= P\left(\frac{E}{S_2}\right)$$

$$= \text{व्यक्ति द्वारा सत्य नहीं बोलने की प्रायिकता}$$

$$= 1 - \frac{3}{4} = \frac{1}{4}$$

अब, बेज प्रमेय द्वारा

व्यक्ति द्वारा यह बताने की प्रायिकता कि संख्या 6 प्रकट हुई है, जब वास्तव में संख्या 6 है

$$\begin{aligned} &= P\left(\frac{S_1}{E}\right) = \frac{P(S_1)P\left(\frac{E}{S_1}\right)}{P(S_1)P\left(\frac{E}{S_1}\right) + P(S_2)P\left(\frac{E}{S_2}\right)} \\ &= \frac{1/6 \times 3/4}{1/6 \times 3/4 + 5/6 \times 1/4} = \frac{3/24}{3/24 + 5/24} = \frac{3/24}{8/24} \\ &= \frac{3}{24} \times \frac{24}{8} = \frac{3}{8} \end{aligned}$$

अतः अभष्ट प्रायिकता $3/8$ है।

उदाहरण-21. मानाकि एक एच.आई.वी. परीक्षण की विश्वसनीयता निम्नलिखित प्रकार से निर्दिष्ट की गई है। एच.आई.वी. पोजिटिव व्यक्तियों के लिए परीक्षण 90% पता लगाने में और 10% पता न लगाने में सक्षम है। एच.आई.वी. से स्वतंत्र व्यक्तियों के लिए परीक्षण, 99% सही पता लगाता है यानि एच.आई.वी. नेगेटिव बताता है जबकि 1% परीक्षित व्यक्तियों के लिए एच.आई.वी. पोजिटिव बताता है। एक बड़ी जनसंख्या, जिसमें 0.1% व्यक्ति एच.आई.वी. ग्रसित है, में से एक व्यक्ति यादृच्छया चुना जाता है और उस का परीक्षण किया जाने पर रोगविज्ञानी एच.आई.वी. की उपस्थिति बताता है क्या प्रायिकता है कि वह व्यक्ति वास्तव में एच.आई.वी. ग्रस्त है?

हल: माना,

$E =$ चुने हुए व्यक्ति के वास्तव में एच.आई.वी. पोजिटिव होने की घटना

$A =$ व्यक्ति के एच.आई.वी. परीक्षण में पोजिटिव होने की घटना

$E' =$ चुने हुए व्यक्ति के एच.आई.वी. पोजिटिव न होने की घटना

स्पष्टतया $\{E, E'\}$ जनसंख्या में सभी व्यक्ति के प्रतिदर्श समष्टि का एक विभाजन है।

$$\text{दिया है: } P(E) = 0.1\% = \frac{0.1}{100} = 0.001$$

$$P(E') = 1 - P(E) = 1 - 0.001 = 0.999$$

व्यक्ति के परीक्षण में एच.आई.वी. पोजीटिव दर्शना जबकि दिया गया है कि वह वास्तव में एच.आई.वी. पोजीटिव है

$$P\left(\frac{A}{E}\right) = 90\% = \frac{9}{10} = 0.9$$

व्यक्ति के परीक्षण में एच.आई.वी. पोजीटिव दर्शना जबकि दिया गया है कि वह वास्तव में एच.आई.वी. पोजीटिव नहीं है

$$P\left(\frac{A}{E'}\right) = 1\% = \frac{1}{100} = 0.01$$

अब बेज प्रमेय द्वारा

$$P\left(\frac{E}{A}\right) = \frac{P(E)P\left(\frac{A}{E}\right)}{P(E)P\left(\frac{A}{E}\right) + P(E')P\left(\frac{A}{E'}\right)}$$

$$\therefore P\left(\frac{E}{A}\right) = \frac{0.001 \times 0.9}{0.001 \times 0.9 + 0.999 \times 0.01} \\ = \frac{90}{1089} = 0.083 \text{ (लगभग)}.$$

अतः एक यादृच्छ्या चुने गये व्यक्ति के वास्तव में एच.आई.वी. पोजीटिव होने की प्रायिकता जबकि उसका एच.आई.वी. परीक्षण पोजीटिव है, 0.083 है।

प्रश्नमाला 16.3

- दो थैले I व II दिए गए हैं। थैले I में 3 लाल और 4 काली गेंदे हैं जबकि II थैले में 5 लाल और 6 काली गेंदे हैं। किसी एक थैले में से यादृच्छ्या एक गेंद निकाली गई है जो कि लाल है। इस बात की क्या प्रायिकता है कि यह गेंद II थैले से निकाली गई है?
- एक डॉक्टर को एक रोगी को देखने आना है। पहले के अनुभवों से यह ज्ञात है कि उसके ट्रेन, बस, स्कूटर या किसी अन्य वाहन से आने की प्रायिकताएँ $\frac{3}{10}, \frac{1}{5}, \frac{1}{10}$ या $\frac{2}{5}$ हैं। यदि वह ट्रेन, बस या स्कूटर से आता है तो उसके देर से आने की प्रायिकताएँ क्रमशः $\frac{1}{4}, \frac{1}{3}$ या $\frac{1}{12}$ हैं परन्तु किसी अन्य वाहन से आने पर उसे देर नहीं होती है। यदि वह देर से आया, तो उसके ट्रेन से आने की प्रायिकता ज्ञात कीजिए।
- प्रथम थैले में 3 लाल और 4 काली गेंदे हैं जबकि द्वितीय थैले में 4 लाल और 5 काली गेंद हैं। एक गेंद प्रथम थैले से द्वितीय थैले में स्थानांतरित की जाती है और तब एक गेंद को द्वितीय थैले से निकाला जाता है। निकाली गई गेंद लाल रंग की प्राप्त होती है। इस बात की क्या प्रायिकता है कि स्थानांतरित गेंद काली है?
- एक थैले में 4 लाल और 4 काली गेंदे हैं और एक अन्य थैले में 2 लाल और 6 काली गेंदे हैं। इन दोनों थैलों में से एक थैले को यादृच्छ्या चुना जाता है और उसमें से एक गेंद निकाली जाती है जोकि लाल है। इस बात की क्या प्रायिकता है कि गेंद पहले थैले से निकाली गई है?
- तीन सिक्के दिए गए हैं एक सिक्के के दोनों ओर चित है। दूसरा सिक्का अभिनत है जिसमें चित 75% बार प्रकट होता है और तीसरा सिक्का अनभिनत है। तीनों सिक्कों में से एक सिक्के को यादृच्छ्या चुना गया और उसे उछाला गया। यदि सिक्के पर चित प्रकट हो तो इस बात की क्या प्रायिकता है कि वह दोनों चित वाला सिक्का है?
- किसी विशेष रोग के सही निदान के लिए रक्त की जाँच 99% असरदार है, जब वास्तव में रोगी उस रोग से ग्रस्त होता है। किन्तु 0.5% बार किसी स्वस्थ व्यक्ति की रक्त जाँच करने पर निदान गलत सूचना देता है यानी व्यक्ति को रोग से ग्रसित बताता है। यदि किसी जनसंख्या में 0.1% व्यक्ति उस रोग से ग्रस्त है तो क्या प्रायिकता है कि कोई यादृच्छ्या चुना गया व्यक्ति उस रोग से ग्रस्त होगा यदि उसके रक्त की जाँच में यह बताया जाता है कि उसे यह रोग है?

7. यह ज्ञात है कि एक महाविद्यालय के छात्रों में से 60% छात्रावास में रहते हैं और 40% छात्रावास में नहीं रहते हैं। पूर्ववर्ती वर्ष के परिणाम सूचित करते हैं कि छात्रावास में रहने वाले छात्रों में से 30% तथा छात्रावास में नहीं रहने वाले छात्रों में से 20% छात्रों ने A ग्रेड मिला है। इस बात की क्या प्रायिकता है कि वह छात्र छात्रावास में रहने वाला है?
8. एक बीमा कंपनी ने 2000 स्कूटर चालकों, 4000 कार चालकों और 6000 ट्रक चालकों का बीमा किया। स्कूटर चालक, कार चालक तथा ट्रक चालक से दुर्घटना होने की प्रायिकताएँ क्रमशः 0.01, 0.03 व 0.15 हैं। बीमित व्यक्तियों में से एक दुर्घटनाग्रस्त हो जाता है। उस व्यक्ति के स्कूटर चालक होने की प्रायिकता क्या है?
9. एक बहुविकल्पी प्रश्न का उत्तर देने में एक विद्यार्थी या तो प्रश्न का उत्तर जानता है या वह अनुमान लगाता है। माना कि विद्यार्थी को प्रश्न का उत्तर ज्ञात होने की प्रायिकता $3/4$ तथा अनुमान लगाने की प्रायिकता $1/4$ है। यह मानते हुए कि विद्यार्थी के प्रश्न के उत्तर का अनुमान लगाने पर सही उत्तर देने की प्रायिकता $1/4$ है, इस बात की क्या प्रायिकता है कि विद्यार्थी प्रश्न का उत्तर जानता है यदि यह ज्ञात है कि उसने सही उत्तर दिया है?
10. कल्पना कीजिए कि 5% पुरुषों और 0.25% महिलाओं के बाल सफेद हैं। एक सफेद बालों वाले व्यक्ति को यादृच्छ्या चुना गया है। इस व्यक्ति के पुरुष होने की क्या प्रायिकता है? यह मानते हुए कि पुरुषों तथा महिलाओं की संख्या समान है।
11. दो दल एक निगम के निदेशक मंड़ल में स्थान पाने की प्रतिस्पर्धा में हैं। पहले तथा दूसरे दल के जीतने की प्रायिकताएँ क्रमशः 0.6 व 0.4 हैं। इसके अतिरिक्त यदि पहला दल जीतता है तो एक नये उत्पाद के प्रारम्भ होने की प्रायिकता 0.7 है और यदि दूसरा दल जीतता है तो इस बात की संगत प्रायिकता 0.3 है। प्रायिकता ज्ञात कीजिए कि नया उत्पाद दूसरे दल द्वारा प्रारंभ किया गया था।
12. माना कोई लड़की एक पासा उछालती है। यदि उसे 5 या 6 का अंक प्राप्त होता है तो वह सिक्के को तीन बार उछालती है और चितों की संख्या नोट करती है यदि उसे 1, 2, 3 या 4 का अंक प्राप्त होता है तो वह एक सिक्के को एक बार उछालती है और यह नोट करती है कि उस पर चित या पट प्राप्त हुआ। यदि उसे तथ्यतः एक चित प्राप्त होता हो तो उसके द्वारा उछाले गए पासे पर 1, 2, 3 या 4 प्राप्त होने की क्या प्रायिकता है?
13. 52 पत्तों की एक भली भाँति फेंटी गई गड्ढी में से एक पत्ता खो जाता है। शेष पत्तों से दो पत्ते निकाले जाते हैं जो ईट के पत्ते हैं। खो गये पत्ते के ईट का पत्ता होने की क्या प्रायिकता है?
14. एक थैले में 3 लाल और 7 काली गेंदे हैं। एक-एक करके बिना प्रतिस्थापन के दो गेंदों का यादृच्छ्या चयन किया गया है। यदि द्वितीय चयनित गेंद लाल हो तो क्या प्रायिकता है कि प्रथम चयनित गेंद भी लाल है?

16.09 यादृच्छिक चर और इसके प्रायिकता बंटन (Random variables and its probability distribution)

पूर्व में हम यादृच्छिक परीक्षणों की अवधारणा तथा उनके प्रतिदर्श समष्टि के निर्माण के बारे में पढ़ चुके हैं। प्रतिदर्श समष्टि किसी यादृच्छिक परीक्षण के सभी संभव परिणामों को समुच्चय होता है। किसी यादृच्छिक परीक्षण के परिणामों का प्रकार संख्यात्मक अथवा असंख्यात्मक हो सकता है।

उदाहरण के लिए सिक्के को उछालने के परीक्षण में परिणाम अंसर्ख्यात्मक (चित अथवा पट) प्राप्त होता है जबकि पासे को फेंकने के परीक्षण में परिणाम संख्यात्मक (1 अथवा 2 अथवा 3 अथवा 4 अथवा 5 अथवा 6) प्राप्त होता है।

इन यादृच्छिक परीक्षणों में से कई परीक्षणों में हम कई बार किसी विशेष परिणाम के इच्छुक नहीं होते बल्कि हमारी रुचि इन परिणामों से संबंधित किसी संख्या में होती है। जैसे—

- चार सिक्कों को उछालने के परीक्षण में हमारी रुचि केवल चितों की संख्या में हो सकती है न कि सिक्कों के चित और पट आने के अनुक्रम में
- दो पासों के एक युग्म को फेंकने के परीक्षण में हम केवल दोनों पासों पर प्रकट संख्याओं के योग में इच्छुक हो सकते हैं।

उपर्युक्त परीक्षणों में से प्रत्येक परीक्षण में हमारे पास एक नियम है जिसके अन्तर्गत प्रत्येक परिणाम एक वास्तविक संख्या से सम्बद्ध होता है। यह वास्तविक संख्या यादृच्छिक परीक्षण के प्रत्येक परिणाम के लिए भिन्न-भिन्न भी हो सकती है तथा इसका मान परीक्षण के परिणामों पर निर्भर करता है अतः इसे यादृच्छिक चर कहते हैं।

परिभाषा: एक यादृच्छिक चर वह फलन होता है जिसका प्रान्त किसी यादृच्छिक परीक्षण के परिणामों का समुच्चय (या प्रतिदर्श समष्टि) होता है तथा सहप्रान्त वास्तविक संख्याओं का समुच्चय होता है क्योंकि एक यादृच्छिक चर कोई भी वास्तविक मान ग्रहण कर सकता है।

एकविमीय यादृच्छिक चरों को सामान्यतः X, Y, Z आदि से निरूपित किया जाता है।

उदाहरण के लिए, एक सिक्के को तीन बार अनुक्रम में उछाले जाने के परीक्षण पर विचार करते हैं जिसका प्रतिदर्श समष्टि निम्न है

$$S = \{HHH, HHT, HTH, THH, HTT, THT, TTH, TTT\}$$

यदि X प्राप्त चित्तों की संख्या को व्यक्त करता हो तब X एक यादृच्छिक चर है तथा प्रत्येक परिणाम के लिए X का मान निम्न प्रकार से दिया जाता है:

$$X(HHH) = 3, \quad X(HHT) = 2 = X(HTH) = X(THH),$$

$$X(HTT) = 1 = X(THT) = X(TTH), \quad X(TTT) = 0$$

टिप्पणी: एक ही प्रतिदर्श समष्टि पर एक से अधिक यादृच्छिक चर परिभाषित किए जा सकते हैं।

यादृच्छिक चर दो प्रकार के होते हैं:-

(i) **विविक्त यादृच्छिक चर**

(ii) **संतत यादृच्छिक चर**

(i) **विविक्त यादृच्छिक चर:** यदि कोई यादृच्छिक चर या तो परिमित या गणनीय अनन्त मान ग्रहण करता है तो वह चर विविक्त यादृच्छिक चर कहलाता है। जैसे—

- (a) किसी कक्षा में विद्यार्थियों की संख्या
- (b) किसी पुस्तक के प्रत्येक पृष्ठ में मुद्रण त्रुटियों की संख्या
- (c) किसी कार्यालय में प्राप्त शिकायतों की संख्या
- (d) 5 लाल व 4 नीली गेंदों से भरे थैले में से निकाली गई लाल गेंदों की संख्या आदि

(ii) **संतत यादृच्छिक चर:** यदि कोई यादृच्छिक चर किसी निश्चित अन्तराल में सभी मानों को ग्रहण करता है तो वह संतत यादृच्छिक चर कहलाता है। जैसे—

- (a) किसी व्यक्ति की ऊँचाई
- (b) $X = \{x \in R : 0 < x < 1\}$ आदि

टिप्पणी: इस अध्याय में यादृच्छिक चर से तात्पर्य विविक्त यादृच्छिक चर से ही लिया जाएगा।

16.10 एक यादृच्छिक चर का प्रायिकता बंटन (Probability distribution of a random variable)

किसी यादृच्छिक चर का प्रायिकता बंटन उस चर द्वारा ग्रहण किए गए सभी संभव मानों तथा इन मानों के संगत प्रायिकताओं का विवरण होता है। यदि एक यादृच्छिक चर विभिन्न मानों $x_1, x_2, x_3, \dots, x_n$ को संगत प्रायिकताओं $p_1, p_2, p_3, \dots, p_n$ के साथ ग्रहण करता है, तब प्रायिकता बंटन निम्न प्रकार होगा

$$X = x : x_1 \quad x_2 \quad x_3 \dots x_n$$

$$P(X) : p_1 \quad p_2 \quad p_3 \dots p_n$$

$$\text{जहाँ } p_i > 0 \text{ तथा } \sum_{i=1}^n p_i = 1; \quad i = 1, 2, \dots, n$$

उदाहरण के लिए, हमें एक सिक्के को दो बार उछालने पर प्राप्त चित्तों की संख्या का प्रायिकता बंटन ज्ञात करना है। एक सिक्के को दो बार उछालने पर प्राप्त प्रतिदर्श समष्टि निम्न है

$$S = \{HH, HT, TH, TT\}$$

यादृच्छिक चर X, यदि चित्तों की संख्या को व्यक्त करता हो तब प्रत्येक परिणाम के लिए X का मान निम्न प्रकार से दिया जाता है:

$$X(HH) = 2, \quad X(HT) = 1 = X(TH), \quad X(TT) = 0$$

अतः इस परीक्षण में चर X द्वारा ग्रहण किए गए मान क्रमशः 0, 1 व 2 हैं जिनकी संगत प्रायिकताएँ क्रमशः $1/4$, $2/4$ व $1/4$ हैं। अतः प्रायिकता बंटन होगा

| | | | | |
|---------|---|-------|-------|-------|
| $X = x$ | : | 0 | 1 | 2 |
| $P(X)$ | : | $1/4$ | $2/4$ | $1/4$ |

$$\text{जहाँ } p_i > 0 \text{ तथा } \sum p_i = \frac{1}{4} + \frac{2}{4} + \frac{1}{4} = 1,$$

दृष्टांतीय उदाहरण

उदाहरण-22. एक यादृच्छिक चर X का प्रायिकता बंटन नीचे दिया गया है।

| | | | | | | | | |
|--------|---|-----|------|------|------|-------|--------|------------|
| X | 0 | 1 | 2 | 3 | 4 | 5 | 6 | 7 |
| $P(X)$ | 0 | k | $2k$ | $2k$ | $3k$ | k^2 | $2k^2$ | $7k^2 + k$ |

ज्ञात कीजिए

$$(i) k \quad (ii) P(X < 6) \quad (iii) P(X \geq 6) \quad (iv) P(0 < X < 5)$$

हल: (i) प्रायिकता बंटन में सभी प्रायिकताओं का योग सदैव 1 होता है। अतः

$$P(X = 0) + P(X = 1) + P(X = 2) + P(X = 3) + P(X = 4) + P(X = 5) + P(X = 6) + P(X = 7) = 1$$

$$\Rightarrow 0 + k + 2k + 2k + 3k + k^2 + 2k^2 + 7k^2 + k = 1$$

$$\Rightarrow 10k^2 + 9k - 1 = 0$$

$$\text{या } (10k - 1)(k + 1) = 0$$

$$\text{या } 10k - 1 = 0 \quad [\because k \geq 0]$$

$$\Rightarrow k = \frac{1}{10}$$

$$(ii) \quad P(X < 6) = P(X = 0) + P(X = 1) + P(X = 2) + P(X = 3) + P(X = 4) + P(X = 5)$$

$$\Rightarrow 0 + k + 2k + 2k + 3k + k^2$$

$$\Rightarrow k^2 + 8k$$

$$\Rightarrow (1/10)^2 + 8(1/10) = \frac{81}{100}$$

$$(iii) \quad P(X \geq 6) = P(X = 6) + P(X = 7)$$

$$\Rightarrow 2k^2 + 7k^2 + k$$

$$\Rightarrow 9k^2 + k$$

$$\Rightarrow 9(1/10)^2 + 1/10 = \frac{19}{100}$$

$$(iv) \quad P(0 < X < 5) = P(X = 1) + P(X = 2) + P(X = 3) + P(X = 4)$$

$$\Rightarrow k + 2k + 2k + 3k = 8k$$

$$\Rightarrow 8/10 = 4/5$$

उदाहरण-23. ताश के 52 पत्तों की एक भली-भाँति फैटी गई गड्ढी में से तीन पत्ते निकाले गए हैं। इक्कों की संख्या का प्रायिकता बंटन ज्ञात कीजिए।

हल: माना कि तीन पत्ते निकालने में इक्कों की संख्या को X से व्यक्त करते हैं। यहाँ X एक यादृच्छिक चर है जो 0, 1, 2, और 3 मान ले सकता है।

$$P(X=0) = \text{कोई इक्का प्राप्त नहीं होने की प्रायिकता} = \frac{^{48}C_3}{^{52}C_3} = \frac{4324}{5525}$$

$$P(X=1) = \text{एक इक्का तथा दो दूसरे पत्ते प्राप्त होने की प्रायिकता} = \frac{^4C_1 \times ^{48}C_2}{^{52}C_3} = \frac{1128}{5525}$$

$$P(X=2) = \text{दो इक्के तथा एक अन्य पत्ता प्राप्त होने की प्रायिकता} = \frac{^4C_2 \times ^{48}C_1}{^{52}C_3} = \frac{72}{5525}$$

$$P(X=3) = \text{तीन इक्के प्राप्त होने की प्रायिकता} = \frac{^4C_3}{^{52}C_3} = \frac{1}{5525}$$

अतः यादृच्छिक चर X का प्रायिकता बंटन निम्न होगा

| X | 0 | 1 | 2 | 3 |
|--------|---------------------|---------------------|-------------------|------------------|
| $P(X)$ | $\frac{4324}{5525}$ | $\frac{1128}{5525}$ | $\frac{72}{5525}$ | $\frac{1}{5525}$ |

उदाहरण-24. माना किसी यादृच्छिक चुने गए विद्यालयी दिवस में पढ़ाई के घंटों को X से दर्शाया जाता है। X के मान x लेने की प्रायिकता निम्न है, जहाँ k एक अज्ञात अचर है।

$$P(X=x) = \begin{cases} 0 \cdot 1 & ; \quad \text{यदि } x=0 \\ kx & ; \quad \text{यदि } x=1 \text{ या } 2 \\ k(5-x) & ; \quad \text{यदि } x=3 \text{ या } 4 \\ 0 & ; \quad \text{अन्यथा} \end{cases}$$

- (i) k का मान ज्ञात कीजिए।
- (ii) इस बात की क्या प्रायिकता है कि आप
 - (a) कम से कम दो घंटे पढ़ते हैं?
 - (b) तथ्यतः दो घंटे पढ़ते हैं?
 - (c) अधिकतम दो घंटे पढ़ते हैं?

हल: X का प्रायिकता बंटन है

$$\begin{array}{l} X : 0 \ 1 \ 2 \ 3 \ 4 \\ P(X) : 0 \cdot 1 \ k \ 2k \ 2k \ k \end{array}$$

- (i) दिया गया बंटन प्रायिकता बंटन है अतः

$$P(X=0) + P(X=1) + P(X=2) + P(X=3) + P(X=4) = 1$$

$$0 \cdot 1 + k + 2k + 2k + k = 1$$

$$\Rightarrow 6k = 0 \cdot 9$$

or $k = 0 \cdot 15$

(ii) (a) अभीष्ट प्रायिकता

$$\text{जब } P(X \geq 2) = P(X = 2) + P(X = 3) + P(X = 4) \\ = 2k + 2k + k = 5k = 5 \times 0.15 = 0.75.$$

(b) अभीष्ट प्रायिकता

$$\text{जब } P(X = 2) = 2k = 2 \times 0.15 = 0.30.$$

(c) अभीष्ट प्रायिकता

$$\text{जब } P(X \leq 2) = P(X = 0) + P(X = 1) + P(X = 2) \\ = 0.1 + k + 2k = 3k + 0.1 \\ = 0.1 + 3 \times 0.15 = 0.55$$

उदाहरण-25. एक सिक्के को इस प्रकार अभिनत किया गया है कि सिक्के पर चित आने की संभावना पट आने की अपेक्षा तीन गुना है। यदि सिक्के को दो बार उछाला जाता हो तो पटों की संख्या के लिए प्रायिकता बंटन ज्ञात कीजिए।

हल: माना सिक्के की एक उछाल में पट प्राप्त करने की प्रायिकता p है। तब चित आने की प्रायिकता $3p$ होगी।

सिक्के की एक उछाल में “चित प्राप्त करना” तथा “पट प्राप्त करना” परस्पर अपवर्जी तथा निश्चेष घटनाएँ हैं अतः

$$P(H) + P(T) = 1 \\ \Rightarrow 3p + p = 1 \\ \text{या } p = 1/4 \\ \text{अतः } P(H) = \frac{3}{4} \quad \text{व} \quad P(T) = \frac{1}{4}$$

माना सिक्के की दो उछालों में पटों की संख्या को X से निरूपित करते हैं। तब $X; 0, 1$ और 2 मान ग्रहण कर सकता है।

$$P(X = 0) = \text{कोई पट प्राप्त नहीं होने की प्रायिकता} \\ = \text{दोनों चित प्राप्त होने की प्रायिकता} \\ = P(HH) \\ = P(H) P(H) \\ = \frac{3}{4} \times \frac{3}{4} = \frac{9}{16} \quad \left\{ \because \text{दोनों परीक्षण स्वतंत्र हैं} \right\}$$

$$P(X = 1) = \text{एक चित और एक पट प्राप्त होने की प्रायिकता} \\ = P(HT) + P(TH) \\ = P(H) P(T) + P(T) P(H) \\ = \frac{3}{4} \times \frac{1}{4} + \frac{1}{4} \times \frac{3}{4} = \frac{3}{8}$$

$$P(X = 2) = \text{दोनों पट प्राप्त होने की प्रायिकता}$$

$$= P(TT) = P(T) P(T) = \frac{1}{4} \times \frac{1}{4} = \frac{1}{16}$$

अतः X का प्रायिकता बंटन है

| | | | |
|--------|----------------|---------------|----------------|
| X | 0 | 1 | 2 |
| $P(X)$ | $\frac{9}{16}$ | $\frac{3}{8}$ | $\frac{1}{16}$ |

16.11 यादृच्छिक चर का माध्य (Mean of a random variable)

कई व्यवहारिक समस्याओं में किसी यादृच्छिक चर के माध्य, माध्यिका व बहुलक इत्यादि को एकल संख्या से निरूपित करना आवश्यक होता है। यहाँ हम यादृच्छिक चर के माध्य के बारे में अध्ययन करेंगे।

माना X एक यादृच्छिक चर है जिसके संभावित मानों $x_1, x_2, x_3, \dots, x_n$ के संगत प्रायिकताएँ क्रमशः p_1, p_2, \dots, p_n हैं।

किसी यादृच्छिक चर X के माध्य को X की प्रत्याशा भी कहते हैं जिसे $E(x)$ से व्यक्त करते हैं।

$$E(X) = \mu = \sum_{i=1}^n x_i p_i \\ = x_1 p_1 + x_2 p_2 + \dots + x_n p_n$$

अतः किसी यादृच्छिक चर X का माध्य μ चर X के संभावित मानों का भारित समान्तर माध्य होता है जबकि प्रत्येक मान को उसकी संगत प्रायिकता से भारित किया गया हो। उदाहरण के लिए, एक पासे को फेंकने के परीक्षण में प्राप्त अंक की प्रत्याशा या माध्य ज्ञात करना है।

एक पासे को फेंकने पर निर्मित प्रतिदर्श समष्टि = {1, 2, 3, 4, 5, 6}

तब चर X का प्रायिकता बंटन निम्न होगा—

$$\begin{array}{ll} X = x & : \quad 1 \quad 2 \quad 3 \quad 4 \quad 5 \quad 6 \\ P(x) & : \quad 1/6 \quad 1/6 \quad 1/6 \quad 1/6 \quad 1/6 \quad 1/6 \end{array}$$

अतः

$$\begin{aligned} \mu &= E(X) = \sum x_i p_i \\ &= x_1 p_1 + x_2 p_2 + x_3 p_3 + x_4 p_4 + x_5 p_5 + x_6 p_6 \\ &= 1 \times 1/6 + 2 \times 1/6 + 3 \times 1/6 + 4 \times 1/6 + 5 \times 1/6 + 6 \times 1/6 \\ &= 21/6 = 7/2 \end{aligned}$$

टिप्पणी: इसका अर्थ यह कदापि नहीं है कि एक पासे को फेंकने के परीक्षण में अंक $7/2$ प्राप्त होता है। यह अंक इंगित करता है कि यदि पासे को दीर्घ अवधि तक उछाला जाए तो खिलाड़ी को औसत उछाल पर अंक $7/2$ प्राप्त होगा।

दृष्टांतीय उदाहरण

उदाहरण-26. तीन सिक्कों को एक साथ उछाला गया है। सिक्कों पर चितों की संख्या को यादृच्छिक चर X मानते हुए X का माध्य ज्ञात कीजिए।

हल: तीन सिक्कों को एक साथ उछालने के परीक्षण में सिक्कों पर प्राप्त चितों की संख्या को माना X से निरूपित करते हैं। तब $X; 0, 1, 2$ और 3 मान ग्रहण कर सकता है।

$$P(X = 0) = P(HTT) = \frac{1}{8}$$

$$P(X = 1) = P(HTT \text{ या } TTH \text{ या } THT) = \frac{3}{8}$$

$$P(X = 2) = P(HHT \text{ या } THH \text{ या } HTH) = \frac{3}{8}$$

तथा $P(X = 3) = P(HHH) = \frac{1}{8}$

चर X का प्रायिकता बंटन निम्न है—

$$X = x \quad 0 \quad 1 \quad 2 \quad 3$$

$$P(x) \quad 1/8 \quad 3/8 \quad 3/8 \quad 1/8$$

$$\begin{aligned} \text{चर } X \text{ का माध्य} &= \bar{X} = E(X) = \sum x_i p_i \\ &= 0 \times 1/8 + 1 \times 3/8 + 2 \times 3/8 + 3 \times 1/8 = 12/8 = 3/2 \end{aligned}$$

उदाहरण-27. ताश के 52 पत्तों की एक अच्छी प्रकार से फेंटी गई गड्ढी में से दो पत्ते उत्तरोत्तर प्रतिस्थापन के साथ निकाले जाते हैं। इक्कों की संख्या का प्रायिकता बंटन तथा माध्य ज्ञात कीजिए।

हल: माना इक्कों की संख्या एक यादृच्छिक चर X है।

चर X ; 0, 1 और 2 मान ग्रहण कर सकता है।

$$\begin{aligned} P(X = 0) &= \text{कोई इक्का प्राप्त नहीं होने की प्रायिकता} \\ &= P(\text{इक्का नहीं और इक्का नहीं}) = P(\text{इक्का नहीं}) \cdot P(\text{इक्का नहीं}) \\ &= 48/52 \times 48/52 = 144/169 \end{aligned}$$

$$\begin{aligned} P(X = 1) &= \text{एक इक्का प्राप्त होने की प्रायिकता} \\ &= P(\text{इक्का और इक्का नहीं अथवा इक्का नहीं और इक्का}) \\ &= P(\text{इक्का}) P(\text{इक्का नहीं}) + P(\text{इक्का नहीं}) P(\text{इक्का}) \\ &= 4/52 \times 48/52 + 48/52 \times 4/52 = 24/169 \end{aligned}$$

$$\begin{aligned} P(X = 2) &= \text{दोनों इक्के प्राप्त होने की प्रायिकता} \\ &= P(\text{इक्का और इक्का}) \\ &= P(\text{इक्का}) P(\text{इक्का}) \\ &= 4/52 \times 4/52 = 1/169 \end{aligned}$$

चर X का प्रायिकता बंटन निम्न है—

| | | | | |
|--------|---|---------|--------|-------|
| X | : | 0 | 1 | 2 |
| $P(X)$ | : | 144/169 | 24/169 | 1/169 |

$$\begin{aligned} \text{चर } X \text{ का माध्य} \quad &= \bar{X} = E(X) = \sum x_i p_i \\ &= 0 \times 144/169 + 1 \times 24/169 + 2 \times 1/169 = 26/169. \end{aligned}$$

16.12 यादृच्छिक चर का प्रसरण (Variance of a random variable)

माना X एक यादृच्छिक चर है जिसके संभावित मानों x_1, x_2, \dots, x_n के संगत प्रायिकताएँ क्रमशः p_1, p_2, \dots, p_n हैं तब

चर X का प्रसरण $\text{var}(X)$ या σ_X^2 द्वारा निरूपित किया जाता है।

$$\sigma_X^2 = \text{var}(X) = E(X - \mu)^2 = \sum_{i=1}^n (x_i - \mu)^2 p_i$$

प्रसरण का धनात्मक वर्गमूल " $+\sqrt{\text{var}(X)}$ " मानक विचलन कहलाता है।

$$\sigma_X = +\sqrt{\text{var}(X)} = +\sqrt{\sum_{i=1}^n (x_i - \mu)^2 p_i}$$

प्रसरण ज्ञात करने का वैकल्पिक सूत्र

$$\begin{aligned} \text{var}(X) &= \sum_{i=1}^n (x_i - \mu)^2 p_i \\ &= \sum_{i=1}^n (x_i^2 + \mu^2 - 2\mu x_i) p_i \\ &= \sum_{i=1}^n x_i^2 p_i + \sum_{i=1}^n \mu^2 p_i - 2 \sum_{i=1}^n \mu x_i p_i \\ &= \sum_{i=1}^n x_i^2 p_i + \mu^2 \sum_{i=1}^n p_i - 2\mu \sum_{i=1}^n x_i p_i \end{aligned}$$

$$\begin{aligned}
&= \sum_{i=1}^n x_i^2 p_i + \mu^2 (1) - 2\mu(\mu) \\
&= \sum_{i=1}^n x_i^2 p_i - \mu^2 \\
&= \sum_{i=1}^n x_i^2 p_i - \left(\sum_{i=1}^n x_i p_i \right)^2 \\
\text{var}(X) &= E(X^2) - \{E(X)\}^2 & \text{जहाँ } E(X^2) = \sum_{i=1}^n x_i^2 p_i
\end{aligned}$$

उदाहरणार्थ: एक न्याय्य सिक्के की तीन उछालों पर प्राप्त वित्तों की संख्या का प्रसरण ज्ञात करना है। एक न्याय्य सिक्के की तीन उछालों के परीक्षण में निर्मित प्रतिदर्श समष्टि $S = \{\text{HHH}, \text{HHT}, \text{HTH}, \text{THH}, \text{HTT}, \text{THT}, \text{TTH}, \text{TTT}\}$ है।

माना चर X प्राप्त वित्तों की संख्या को व्यक्त करता है। तब X का मान 0, 1, 2 या 3 हो सकता है जिनके संगत प्रायिकताएँ क्रमशः $1/8, 3/8, 3/8$ या $1/8$ हैं।

चर X का प्रायिकता बंटन निम्न होगा—

$$\begin{array}{lcl}
X = x & : & 0 \quad 1 \quad 2 \quad 3 \\
P(X) & : & 1/8 \quad 3/8 \quad 3/8 \quad 1/8
\end{array}$$

$$\text{चर } X \text{ का प्रसरण } \text{var}(X) = E(X^2) - [E(X)]^2$$

$$\begin{aligned}
\text{जहाँ } E(X) &= \sum_{i=1}^n x_i p_i = x_1 p_1 + x_2 p_2 + x_3 p_3 + x_4 p_4 \\
&= 0 \times 1/8 + 1 \times 3/8 + 2 \times 3/8 + 3 \times 1/8 = 3/2
\end{aligned}$$

$$\begin{aligned}
\text{तथा } E(X^2) &= \sum_{i=1}^n x_i^2 p_i = x_1^2 p_1 + x_2^2 p_2 + x_3^2 p_3 + x_4^2 p_4 \\
&= (0)^2 \times 1/8 + (1)^2 \times 3/8 + (2)^2 \times 3/8 + (3)^2 \times 1/8 \\
&= 0 + 3/8 + 12/8 + 9/8 = 3
\end{aligned}$$

$$\text{अतः } \text{var}(X) = E(X^2) - [E(X)]^2$$

$$= 3 - (3/2)^2 = 3 - 9/4 = 3/4.$$

उदाहरण-28. दो पासों को एक साथ उछाला गया है। यदि X अंक छः प्राप्त करने की संख्याओं को व्यक्त करता हो तो X का प्रसरण ज्ञात कीजिए।

हल: दो पासों को एक साथ उछालने पर प्राप्त प्रतिदर्श समष्टि निम्न है—

$$X = \left\{ \begin{array}{l} (1,1), (1,2), (1,3), (1,4), (1,5), (1,6) \\ (2,1), (2,2), (2,3), (2,4), (2,5), (2,6) \\ (3,1), (3,2), (3,3), (3,4), (3,5), (3,6) \\ (4,1), (4,2), (4,3), (4,4), (4,5), (4,6) \\ (5,1), (5,2), (5,3), (5,4), (5,5), (5,6) \\ (6,1), (6,2), (6,3), (6,4), (6,5), (6,6) \end{array} \right\}$$

X एक यादृच्छिक चर है जो दो पासों को एक साथ उछालने पर अंक छः प्राप्त करने की संख्याओं को व्यक्त करता है तब $X; 0, 1$ और 2 मान ग्रहण कर सकता है।

$$P(X = 0) = \text{किसी भी पासे पर अंक छः प्राप्त नहीं होने की प्रायिकता} = 25/36$$

$$P(X = 1) = \text{एक पासे पर अंक छः प्राप्त होने की प्रायिकता} = 10/36$$

$$P(X = 2) = \text{दोनों पासों पर अंक छः प्राप्त होने की प्रायिकता} = 1/36$$

चर X का प्रायिकता बंटन निम्न है—

| | | | | |
|--------|---|-------|-------|------|
| X | : | 0 | 1 | 2 |
| $P(X)$ | : | 25/36 | 10/36 | 1/36 |

$$E(X) = \sum_{i=1}^n x_i p_i = 0 \times 25/36 + 1 \times 10/36 + 2 \times 1/36 = 12/36 = 1/3$$

$$E(X^2) = \sum_{i=1}^n x_i^2 p_i = (0)^2 \times 25/36 + (1)^2 \times 10/36 + (2)^2 \times 1/36 = 14/36 = 7/18$$

$$\text{अतः } \text{var}(X) = E(X^2) - \{E(X)\}^2 = \frac{7}{18} - \left(\frac{1}{3}\right)^2 = \frac{5}{18}.$$

उदाहरण-29. प्रथम छः धनपूर्णांकों में से दो संख्याएँ यादृच्छया (बिना प्रतिस्थापन) चुनी जाती है। माना X दोनों संख्याओं में से बड़ी संख्या को व्यक्त करता है। तब X का प्रसरण ज्ञात कीजिए।

हल: इस स्थिति में $X; 2, 3, 4, 5, 6$ मान ग्रहण कर सकता है।

$$\begin{aligned} P(X = 2) &= \text{दोनों संख्याओं में से बड़ी संख्या } 2 \text{ होने की प्रायिकता} \\ &= P(\text{प्रथम चयन में } 1 \text{ तथा द्वितीय चयन में } 2 \text{ आना}) \text{ या } (\text{प्रथम चयन में } 2 \text{ तथा द्वितीय चयन में } 1 \text{ आना}) \\ &= 1/6 \times 1/5 + 1/6 \times 1/5 = 2/30 = 1/15 \end{aligned}$$

$$\begin{aligned} P(X = 3) &= \text{दोनों संख्याओं में से बड़ी संख्या } 3 \text{ होने की प्रायिकता} \\ &= P(\text{प्रथम चयन में } 3 \text{ से कम तथा द्वितीय चयन में } 3 \text{ आना}) \text{ या } (\text{प्रथम चयन में } 3 \text{ तथा द्वितीय चयन में } 3 \text{ से कम आना}) \\ &= 2/6 \times 1/5 + 1/6 \times 2/5 = 4/30 = 2/15 \end{aligned}$$

$$\text{इसी प्रकार } P(X = 4) = 3/6 \times 1/5 + 1/6 \times 3/5 = 6/30 = 1/5$$

$$\text{तथा } P(X = 5) = 4/6 \times 1/5 + 1/6 \times 4/5 = 8/30 = 4/15$$

$$\text{व } P(X = 6) = 5/6 \times 1/5 + 1/6 \times 5/5 = 10/30 = 1/3$$

अतः X का प्रायिकता बंटन निम्न है—

| | | | | | | |
|--------|---|------|------|-----|------|-----|
| X | : | 2 | 3 | 4 | 5 | 6 |
| $P(X)$ | : | 1/15 | 2/15 | 1/5 | 4/15 | 1/3 |

$$E(X) = \sum x_i p_i = 2 \times 1/15 + 3 \times 2/15 + 4 \times 1/5 + 5 \times 4/15 + 6 \times 1/3 = 70/15 = 14/3$$

$$\begin{aligned} E(X^2) &= \sum x_i^2 p_i = (2)^2 \times 1/15 + (3)^2 \times 2/15 + (4)^2 \times 1/5 + (5)^2 \times 4/15 + (6)^2 \times 1/3 \\ &= 4/15 + 18/15 + 16/5 + 100/15 + 36/3 = 350/15 = 70/3 \end{aligned}$$

$$\begin{aligned} \text{var}(X) &= E(X^2) - \{E(X)\}^2 \\ &= 70/3 - (14/3)^2 = 70/3 - 196/9 = 14/9. \end{aligned}$$

चाहरण-30. एक कक्षा में 15 छात्र हैं जिनकी आयु 14, 17, 15, 14, 21, 17, 19, 20, 16, 18, 20, 17, 16, 19 और 20 वर्ष हैं। एक छात्र को इस प्रकार चुना गया कि प्रत्येक छात्र के चुने जाने की संभावना समान है तथा चुने गए छात्र की आयु X को लिखा गया। यादृच्छिक चर X का प्रायिकता बंटन क्या है? X का माध्य, प्रसरण व मानक विचलन ज्ञात कीजिए।

हल: $X; 14, 15, 16, 17, 18, 19, 20$ और 21 मान ग्रहण कर सकता है।

$$\text{अतः } P(X=14)=2/15, \quad P(X=15)=1/15, \quad P(X=16)=2/15, \quad P(X=17)=3/15,$$

$$P(X=18)=1/15, \quad P(X=19)=2/15, \quad P(X=20)=3/15, \quad P(X=21)=1/15$$

अतः X का प्रायिकता बंटन निम्न है:-

| | | | | | | | | | |
|--------|---|------|------|------|------|------|------|------|------|
| X | : | 14 | 15 | 16 | 17 | 18 | 19 | 20 | 21 |
| $P(X)$ | : | 2/15 | 1/15 | 2/15 | 3/15 | 1/15 | 2/15 | 3/15 | 1/15 |

$$X \text{ का माध्य } = E(X) = \sum x_i p_i$$

$$= 14 \times 2/15 + 15 \times 1/15 + 16 \times 2/15 + 17 \times 3/15 + 18 \times 1/15 + 19 \times 2/15 + 20 \times 3/15 + 21 \times 1/15 \\ = 263/15 = 17.53$$

$$= E(X^2) = \sum x_i^2 p_i$$

$$= (14)^2 \times 2/15 + (15)^2 \times 1/15 + (16)^2 \times 2/15 + (17)^2 \times 3/15 + (18)^2 \times 1/15 + (19)^2 \times 2/15 + (20)^2 \times 3/15 + (21)^2 \times 1/15 \\ = \frac{392}{15} + \frac{225}{15} + \frac{512}{15} + \frac{867}{15} + \frac{324}{15} + \frac{722}{15} + \frac{1200}{15} + \frac{441}{15} = \frac{4683}{15}$$

$$\text{var}(X) = E(X^2) - \{E(X)\}^2$$

$$= \frac{4683}{15} - \left(\frac{263}{15} \right)^2 = \frac{70245 - 69169}{225} = \frac{1076}{225}$$

$$\text{मानक विचलन } = +\sqrt{\text{प्रसरण}} = \sqrt{\frac{1076}{225}} = 2.186$$

प्रश्नमाला 16.4

1. ज्ञात कीजिए निम्नलिखित प्रायिकता बंटनों में कौनसा एक यादृच्छिक चर X के लिए संभव है।

(i) X : 0 1 2
 $P(X)$: 0.4 0.4 0.2

(ii) X : 0 1 2
 $P(X)$: 0.6 0.1 0.2

(iii) X : 0 1 2 3 4
 $P(X)$: 0.1 0.5 0.2 -0.01 0.3

2. दो सिक्कों के युगपत उछाल में चितों की संख्या को यादृच्छिक चर X मानते हुए प्रायिकता बंटन ज्ञात कीजिए।
3. चार खराब संतरे, 16 अच्छे संतरों में भूलवश मिला दिए गए हैं। दो संतरों के निकाले में खराब संतरों की संख्या का प्रायिकता बंटन ज्ञात कीजिए।
4. एक कलश में 4 सफेद तथा 3 लाल गेंदें हैं। तीन गेंदों के यादृच्छया निकाल में लाल गेंदों की संख्या का प्रायिकता बंटन ज्ञात कीजिए।
5. 10 वस्तुओं के ढेर में 3 वस्तुएँ त्रुटिपूर्ण हैं। इस ढेर में से 4 वस्तुओं का एक प्रतिदर्श यादृच्छया निकाला जाता है। माना प्रतिदर्श में त्रुटिपूर्ण वस्तुओं की संख्या को यादृच्छिक चर X द्वारा निरूपित किया जाता है। ज्ञात कीजिए—
(i) X का प्रायिकता बंटन (ii) $P(X \leq 1)$ (iii) $P(X < 1)$ (iv) $P(0 < X < 2)$.

6. एक पासे को इस प्रकार बनाया गया है कि पासे पर सम संख्या आने की संभावना विषम संख्या आने की अपेक्षा दुगुनी है। यदि पासे को दो बार उछाला गया है, तब दोनों उछालों में पूर्ण वर्गों को यादृच्छिक चर X मानते हुए प्रायिकता बंटन ज्ञात कीजिए।
7. एक कलश में 4 सफेद तथा 6 लाल गेंदे हैं। इस कलश में से चार गेंदे यादृच्छया निकाली जाती हैं। सफेद गेंदों की संख्या का प्रायिकता बंटन ज्ञात कीजिए।
8. पासों के एक जोड़े को तीन बार उछालने पर द्विकों (doublets) की संख्या का प्रायिकता बंटन ज्ञात कीजिए।
9. पासों के एक युग्म को उछाला जाता है। माना यादृच्छिक चर X , पासों पर प्राप्त अंकों के योग को निरूपित करता है। चर X का माध्य ज्ञात कीजिए।
10. एक अनभिन्नत पासे को फेंकने पर प्राप्त संख्याओं का प्रसरण ज्ञात कीजिए।
11. एक बैठक में 70% सदस्यों ने किसी प्रस्ताव का पक्ष लिया और 30% सदस्यों ने विरोध किया। बैठक में से एक सदस्य को यादृच्छया चुना गया और माना $X = 0$, यदि उस चयनित सदस्य ने प्रस्ताव का विरोध किया हो तथा $X = 1$, यदि सदस्य प्रस्ताव के पक्ष में हो तब X का माध्य तथा प्रसरण ज्ञात कीजिए।
12. ताश के 52 पत्तों की एक भली-भौंति फैंटी गई गड्ढी में से दो पत्ते उत्तरोत्तर बिना प्रतिस्थापन के निकाले जाते हैं। बादशाहों की संख्या का माध्य, प्रसरण व मानक विचलन ज्ञात कीजिए।

16.13 बरनौली परीक्षण (Bernoulli trials)

किसी यादृच्छिक प्रयोग के परीक्षणों को बरनौली परीक्षण कहते हैं यदि वे निम्नलिखित शर्तों को सन्तुष्ट करते हैं:-

- (i) परीक्षणों की संख्या निश्चित (परिमित) होनी चाहिए।
- (ii) परीक्षण स्वतंत्र होने चाहिए।
- (iii) प्रत्येक परीक्षण के तथ्यतः दो ही परिणाम सफलता या असफलता होने चाहिए।
- (iv) प्रत्येक परीक्षण में किसी परिणाम की प्रायिकता समान रहनी चाहिए।

उदाहरण के लिए एक सिक्के को 100 बार उछालने के परीक्षण पर विचार करते हैं। यह परीक्षण 100 बरनौली परीक्षणों की स्थिति है क्योंकि जब हम एक सिक्के को उछालते हैं या एक पासे को फेंकते हैं या कोई अन्य प्रयोग करते हैं तब यह एक परीक्षण कहलाता है। इन बरनौली परीक्षणों में से प्रत्येक परीक्षण का परिणाम सफलता (माना सिक्के की उछाल पर चित आना) या असफलता (पट आना) के रूप में प्राप्त होता है। इन सभी 100 उछालों में सफलता की प्रायिकता (p) एकसमान है। साथ ही सिक्के की उत्तरोत्तर उछालें स्वतंत्र प्रयोग होती हैं।

16.14 द्विपद बंटन (Binomial distribution)

माना एक यादृच्छिक प्रयोग की n बार पुनरावृत्ति की गई है। अतः यह एक n -बरनौली परीक्षणों वाला प्रयोग है, जहाँ प्रत्येक परीक्षण स्वतंत्र है तथा प्रत्येक परीक्षण में घटना के घटित होने को सफलता (S) व घटित नहीं होने को असफलता (F) से निरूपित करते हैं।

माना प्रत्येक परीक्षण में सफलता की प्रायिकता (p) व असफलता की प्रायिकता ($q = 1 - p$) अचर है।

तब मिश्र प्रायिकता प्रमेय से n -बरनौली परीक्षणों वाले प्रयोग में r सफलताओं तथा शेष ($n - r$) असफलताओं की प्रायिकता

$$\begin{aligned} P(X = r) &= P(r \text{ सफलताएँ}).P[(n-r) \text{ असफलताएँ}] \\ &= P(\underbrace{SSS\dots S}_{r \text{ बार}} \underbrace{FFF\dots F}_{(n-r) \text{ बार}}) \\ &= P(S)P(S)P(S)\dots P(S) \quad P(F)P(F)P(F)\dots P(F) \\ &= ppp\dots p \quad qqq\dots q \\ P(X = r) &= p^r q^{n-r} \end{aligned}$$

यह संबंध n -बरनौली परीक्षणों वाले प्रयोग में एक विशेष क्रम में r सफलताओं व $(n - r)$ असफलताओं को दर्शाता है। परन्तु n परीक्षणों में से r सफलताएँ ${}^n C_r$ विधियों से प्राप्त की जा सकती हैं तथा इन प्रत्येक विधियों में प्रायिकता $p^r q^{n-r}$ समान रहती है।

अतः n -बरनौली परीक्षणों में r सफलताओं की प्रायिकता

$$P(X = r) = {}^n C_r p^r q^{n-r}; \quad r = 0, 1, 2, \dots, n \quad \text{तथा} \quad q = 1 - p$$

n -बरनौली परीक्षणों वाले एक प्रयोग में सफलताओं की संख्या X का बंटन निम्न प्रकार से लिखा जा सकता है।

| X | 0 | 1 | 2 | ... | r | ... | n |
|--------|-------------------------------------|-----------------------|-----------------------|-----|-----------------------|-----|-------------------------------------|
| $P(X)$ | ${}^nC_0 p^0 q^{n-0} = {}^nC_0 q^n$ | ${}^nC_1 p^1 q^{n-1}$ | ${}^nC_2 p^2 q^{n-2}$ | ... | ${}^nC_r p^r q^{n-r}$ | ... | ${}^nC_n p^n q^{n-n} = {}^nC_n p^n$ |

उपर्युक्त प्रायिकता बंटन द्विपद बंटन कहलाता है क्योंकि ${}^nC_o q^n, {}^nC_o q^{n-1} p^1, \dots, {}^nC_n p^n; (q+p)^n$ के द्विपद प्रसार में उत्तरोत्तर पद है। यहाँ n व p प्राचल हैं क्योंकि n तथा p के मान ज्ञात होने पर संपूर्ण प्रायिकता बंटन को ज्ञात किया जा सकता है।

एक n -बरनौली परीक्षणों तथा प्रत्येक परीक्षण में सफलता की प्रायिकता p वाले द्विपद बंटन को $B(n, p)$ से व्यक्त किया जाता है।

टिप्पणी:
$$\sum_{r=0}^n P(X=r) = \sum_{r=0}^n {}^nC_r p^r q^{n-r}$$

$$= {}^nC_0 p^0 q^n + {}^nC_1 p^1 q^{n-1} + \dots + {}^nC_n p^n q^{n-n} = (q+p)^n = 1.$$

द्वष्टांतीय उदाहरण

उदाहरण-31. पासों के एक जोड़े को 7 बार फेंका गया है। यदि 'पासों पर प्राप्त अंकों का योग 7 होना' सफलता मानी जाए तो क्या प्रायिकता है?

(i) कोई सफलता नहीं (ii) छ: सफलताएँ (iii) कम से कम छ: सफलताएँ (iv) अधिकतम छ: सफलताएँ

हल: माना पासों के एक जोड़े को एक बार फेंकने पर पासों पर प्राप्त अंकों के योग के 7 होने की प्रायिकता p है। तब $p = 6/36 = 1/6$

[\because पासों पर प्राप्त अंकों का योग 7 निम्न छ तरीकों से आ सकता है।]

$$(1, 6), (2, 5), (3, 4), (4, 3), (5, 2), (6, 1)$$

$$q = 1 - p = 1 - 1/6 = 5/6$$

माना पासों के एक जोड़े की 7 फेंक में सफलताओं की संख्या को X से निरूपित करते हैं।

तब X प्राचलों $n = 7$ तथा $p = 1/6$ सहित एक द्विपद चर इस प्रकार से है कि

$$P(X=r) = {}^7C_r (1/6)^r (5/6)^{7-r}; \quad r = 0, 1, 2, 3, 4, 5, 6, 7$$

(i) $P(\text{कोई सफलता नहीं}) = P(X=0)$

$$= {}^7C_0 \left(\frac{1}{6}\right)^0 \left(\frac{5}{6}\right)^{7-0} = \left(\frac{5}{6}\right)^7$$

(ii) $P(\text{छ: सफलताएँ}) = P(X=6)$

$$= {}^7C_6 \left(\frac{1}{6}\right)^6 \left(\frac{5}{6}\right)^{7-6} = \frac{35}{6^7}$$

(iii) $P(\text{कम से कम छ: सफलताएँ}) = P(X \geq 6)$

$$= P(X=6) + P(X=7)$$

$$= {}^7C_6 \left(\frac{1}{6}\right)^6 \left(\frac{5}{6}\right)^{7-6} + {}^7C_7 \left(\frac{1}{6}\right)^7 \left(\frac{5}{6}\right)^{7-7}$$

$$= 7 \left(\frac{1}{6}\right)^6 \left(\frac{5}{6}\right) + \left(\frac{1}{6}\right)^7 = \frac{1}{6^5}$$